

بِسْمِ اللّٰهِ الرَّحْمٰنِ الرَّحِیْمِ

قُلْ اَفْلَحَ مَنْ كَتَبَ الْاِيْمَانَ وَقَدِ خَرَّبَ سَائِرَ سَمَاهَا

جنگ با سرد ہوا جس نے اُسے ستم کر لیا اور نامراد ہوا جس نے اُسے خاک میں ملا دیا دشمن، ۹-۱۰



رُحِیْمٌ

پروفیسر ڈاکٹر محمد مسعود احمد
ایم۔ اے ، بی۔ ایچ۔ ڈی

بین الاقوامی سلسلہ اشاعت نمبر

۱۵

۲/۶۰۵۔ ای۔ ناظم آباد۔ کراچی، (سندھ)

اسلامی جمہوریہ پاکستان، ۱۶/۵۱۳۱۶/۱۹۹۶ء

ادارہ مسعودیہ

کتاب

از

صاحبزاده مسرور احمد صاحب

پروفیسر

۱۵ شعبان ۱۳۱۳ھ

بِسْمِ اللّٰهِ الرَّحْمٰنِ الرَّحِیْمِ

قُلْ اَفْلَحَ مِنَ الَّذِيْنَ كَفَرُوا قُلْ خَلَقْتُهُمْ لِيَّسِّرَ لِيْ سُبُوْحًا ۝۹

پیشک یا مراد ہوا جس نے اُسے ستھرا کر لیا اور نامراد ہوا جس نے اُسے خاک میں ملا دیا شمس: ۹-۱۰

رُحِیْمِ

پروفیسر ڈاکٹر محمد سعید احمد

ایم۔ اے، پی۔ ایچ۔ ڈی

۱۵

ادارہ مسعودیہ اسلامی جمہوریہ پاکستان، ناظم آباد کراچی
۱۹۹۶ء/۱۴۱۷ھ



۱

اللہ تعالیٰ نے کائنات کو بنایا، سجایا^۱۔۔۔ پھر آدم علیہ السلام کو پیدا کیا،^۲
 --- پڑھایا، سکھایا،^۳ فرشتوں کو جھکایا،^۴ زمین و آسمان کو فرماں بردار بنایا^۵۔۔۔ نور
 کریم انسان کتنی بڑی نعمت ہے کہ ساری نعمتیں اس کے ارد گرد گھوم رہی ہیں۔۔۔ اس کو
 چھوٹی کائنات کہتے ہیں مگر، یہ تو بڑی کائنات ہے کہ چھوٹے اڑوں ہی کے دم قدم سے
 ہوتے ہیں۔۔۔ ایک لمحہ کے لیے انسان کو نظروں سے غائب کر دیجئے پھر پوچھئے۔۔۔ کیا
 سب نعمتیں بے مقصد ہو گئیں؟۔۔۔ جواب ملے گا۔۔۔ ہاں بے مقصد ہو گئیں۔۔۔ وہ
 قدر دان چلا گیا۔۔۔ وہ دلار اچلا گیا۔۔۔ وہ آنکھوں کا تارا چلا گیا۔۔۔ وہ پیارا چلا گیا
 --- نعمتوں سے جہاں بھرا ہوا ہے مگر بر نعمت پھسکی پھسکی ہی معلوم ہوتی ہے۔۔۔ یہ چاند
 کس کے لیے ہے؟۔۔۔ یہ سورج کس کے لیے ہے؟۔۔۔ یہ تارے کس کے لیے ہیں؟
 --- یہ دریا کس کے لیے ہیں؟۔۔۔ یہ پھول پھل کس کے لیے ہیں؟ یہ مشروبات کس کے
 لیے ہیں؟۔۔۔ یہ ملبوسات کس کے لیے ہیں۔۔۔ وہ پینے والا چلا گیا۔۔۔ وہ کھانے والا
 چلا گیا۔۔۔ وہ پہننے والا چلا گیا۔۔۔ ہاں انسان بہت عظیم ہے^۶۔۔۔ محنت مزدوری کرنا
 کھانا، پینا اور سر جانا اس کی پیدائش کا مقصد نہیں۔

انسان کی آمد آمد کا مقصد عبادت بتایا گیا اور اس کے بننے بگڑنے کی بنیاد دل

پر رکھی گئی۔۔۔ اور اعلان کر دیا گیا۔

الا وان فی الجسد مضغۃ اذا صلحت، صلح الجسد

كله و اذا فسدت، فسد الجسد كله، الا وہی القلب!^۸

(ترجمہ) آدمی کے جسم میں ایک گوشت کا ٹکڑا ہے، اگر وہ سنور نکھیا تو سارا جسم سنور نکھیا۔۔۔ اگر وہ بکڑ نکھیا تو سارا جسم بکڑ نکھیا۔۔۔ سن لو! وہ دل ہے وجود، ظاہر ہی ظاہر نہیں، باطن بھی ہے۔۔۔ ظاہر و باطن جب ہم آغوش ہوتے ہیں تو انسان، انسان بنتا ہے۔۔۔ تو جب انسان، انسان بنتا ہے تو اس کا دل چمکنے لگتا ہے۔۔۔ اس کی آنکھیں جو دیکھتی ہے، کوئی نہیں دیکھتا۔۔۔ اس کے کان جو سنتے ہیں، کوئی نہیں سنتا۔۔۔ اس کی زبان جو بولتی ہے، کوئی نہیں بولتا۔۔۔ دل کو سنہمال کر رکھنا چاہیے یہ اللہ کی بڑی نعمت ہے۔۔۔ مگر ہم تو دماغ کو سب کچھ سمجھتے ہیں۔۔۔ شاید دل کو نہیں مانتے۔۔۔ مگر غیب سے آواز آرہی ہے۔۔۔ دل کی خیر لو، دل ہی سب کچھ ہے!۔۔۔ نور فرمائیں، قرآن کریم میں دماغ کا ذکر نہیں کیا گیا جس کا ہم ہر وقت ذکر کرتے رہتے ہیں..... قدم قدم پر دل ہی کا ذکر کیا گیا ہے۔۔۔ کہیں قلب منیب کا ذکر ہے^۹۔۔۔ کہیں قلب سلیم کا ذکر ہے^{۱۰}۔۔۔ کہیں دل میں ایمان کے گھر کر جانے کا ذکر ہے^{۱۱}۔۔۔ کہیں دل کے جانے، سمجھنے اور چمکنے کا ذکر ہے^{۱۲}۔۔۔ کہیں دل کے نہ جانے، نہ سمجھنے اور نہ چمکنے کا ذکر ہے^{۱۳}۔۔۔ سارا زور دماغ پر نہیں، دل پر ہے۔۔۔ ہاں یہ سنور نکھیا تو ہر چیز سنور نکھی۔۔۔ یہ بکڑ نکھیا تو ہر چیز بکڑ نکھی۔۔۔ اس کو سوار نے کے لئے انبیاء (علیہم السلام) آئے^{۱۴}۔۔۔ اس کو سوار نے کے لئے محمد مصطفیٰ ﷺ تشریف لائے^{۱۵}۔۔۔

یہ سنوارنا کیا ہے؟۔۔۔ یہ ترمیم کیا ہے؟۔۔۔ اعمال کا، اقوال کا، احوال کا، جذبات کا، احساسات کا، کیفیات کا اللہ کے رنگ میں رنگ جانا۔۔۔ نفس کا مر جانا۔۔۔ دل کا جی جانا۔۔۔ سینے، سینے یہ کیسی آواز آرہی ہے؟

☆۔۔۔ بیشک مراد کو پہنچا جو ستر اہوا^{۱۶}

☆۔۔۔ بیشک مراد کو پہنچا جس نے اسے ستر اکیا^{۱۷}

☆۔۔۔ جو ستر اہوا تو اپنے بھلے کے لئے ستر اہوا^{۱۸}

بیشک دل کا سنور جانا اللہ کی بڑی نعمت ہے، اللہ کا بڑا فضل ہے^{۱۹}۔۔۔ اسماء الحتیبہ

میں ”ظاہر“ بھی ہے، ”باطن“ بھی ہے۔۔۔ گویا ”ظاہر“ بھی اس کی جلوہ گاہ ہے اور ”باطن“ بھی اس کی جلوہ گاہ ہے۔۔۔ باطن کا انکار، اللہ کا انکار ہے۔۔۔ اندر کی بات قرآن نے بھی کی ہے، جہاں رکوع و سجود کا ذکر کیا گیا ہے، اُدباں خشوع و خضوع کا بھی ذکر کیا گیا جس کا تعلق ”باطن“ ہے۔۔۔ خشوع و خضوع، دل سوزی و گریہ و زاری جب پیدا ہوتی ہے جب من کی دنیا ستھری ہوتی ہے۔۔۔ جب من کی دنیا ستھری ہو جائے تو تن کی دنیا ستھری ہو جاتی ہے۔۔۔ اللہ تعالیٰ نے لذت، اشیاء کے اندر رکھی ہے یہ بھی ایک راز ہے، معلوم کرنا چاہیے۔۔۔ ماکولات کو کھجا کر اور مشروبت کو پی کر ان کے مزے کا پتہ چلتا ہے۔۔۔ اپنے وجود ہی پر نظر کریں تو معلوم ہو گا کہ ہم ”باطن“ سے ”ظاہر“ ہوتے ہیں۔۔۔ باطن کا حال ہم کو بچہ کی ولادت، شہد کی حلاوت، دودھ کی لطافت، شفاء، خلالت، لباس تقویٰ و طہارت، معرفت کی علامت سے چلتا ہے جس کا ذکر قرآن حکیم میں ہے۔۔۔ سینے

☆۔۔۔ تمہیں ماؤں کے پیٹ میں بناتا ہے ایک طرح کے بعد اور طرح ۲۲
☆۔۔۔ تمہیں مٹی سے پیدا کیا اور جب تم اپنی ماؤں کے پیٹ میں حمل تھے۔ ۲۳
پھر جب دنیا میں آئے تو ہمیں پہلا رزق بھی اندر ہی سے ملا ۲۴۔۔۔ اسی لئے
تو فرمایا:۔

☆۔۔۔ اور تمہیں پھر پورے اپنی نعمتیں ظاہر اور چھپی۔ ۲۵

میٹھا میٹھا شہد پلایا اور فرمایا:۔

☆۔۔۔ اور اس کے پیٹ سے ایک پینے کی چیز رنگ برنگ نکلتی ہے جس میں لوگوں کی

تندرستی ہے، بیشک اس میں نشانی ہے وہ بیان کرنے والوں کو۔ ۲۶

اللہ تعالیٰ نے ہماری جسمانی تندرستی کا بھی اہتمام فرمایا اور روحانی تندرستی کا بھی، ظاہر کو بھی

نواز اور باطن کو بھی نواز اور ارشاد فرمایا:۔

☆۔۔۔ اے لوگو! تمہارے رب کی طرف سے نصیحت آئی اور دلوں کی صحت کے ۲۷

اور فرمایا:-

☆۔۔۔ اور ہم قرآن میں اتارتے ہیں وہ چیز جو ایمان والوں کے لئے تندرستی اور رحمت

۲۸
ہو

ایک جگہ فرمایا:-

☆۔۔۔ اور ایمان والوں کے لئے بدایت و شفاء ہے ۲۹

ہمیں پاکیزہ اور سفید دودھ بھی اندر ہی سے عطا فرمایا اور ارشاد فرمایا:-

☆۔۔۔ بے شک تمہارے لئے چوپایوں میں نگاہ حاصل ہونے کی جگہ ہے، ہم تمہیں پلاتے

ہیں اس چیز میں سے جو ان کے پیٹ میں ہے، گوبر اور خون کے بیچ میں سے خالص،

دودھ، گلے سے نکل اترتا ہے پینے والوں کے لئے۔ ۳۰

یہ اندر کیا ہے جو نہر میں بہتی چلی آ رہی ہے؟۔۔۔ ہاں جو کچھ ہے اندر ہی تو ہے۔۔۔ اندر

ہی کے لئے فرمایا:-

☆۔۔۔ اے آدم کی اولاد! بیشک ہم نے تمہاری طرف ایک لباس و داتا را کہ تمہاری شرم

مندی چیز میں چھپائے اور ایک وہ کہ تمہاری آرائش ہو اور پرہیزگاری کا لباس وہ

سب سے بھلا ہے۔۔۔ ۳۱

تین لباسوں کا ذکر فرمایا:- (۱) ایک لباس وہ جن سے ہم اپنا تن ڈھانکتے ہیں

۔۔۔ (۲) دوسرا وہ جس سے ہم تن کی آرائش، زیبائش کرتے ہیں اور (۳) تیسرا وہ جس سے

ہم اپنا من سنوارتے ہیں۔۔۔ فرمایا ان تینوں لباسوں میں یہی لباس اچھا ہے۔۔۔ یہ وہ

لباس ہے جس کو آنکھ دیکھ نہیں سکتی مگر شعور بیدار ہو جانے تو ضرور محسوس ہوتا ہے

۔۔۔ شاید ہمیں نہیں معلوم کہ ہمارے وجود میں اللہ کی کیسی کیسی نشانیاں ہیں۔۔۔ اللہ نے

فرمایا کہ یہ نشانیاں اگر تم نے نہیں دیکھیں تو ہم تم کو دکھائیں گے۔۔۔ سینے، سینے وہ کیا

فرما رہا ہے:-

☆۔۔۔ ابھی ہم انہیں دکھائیں گے اپنی نشانیاں دنیا بھر میں اور خود ان کے وجود میں یہاں

تک کہ ان پر کھل جائے کہ بیشک وہ حق ہے۔۔۔ ۳۲

وقت آیا وہ نشانیاں بھی دیکھا دیں، جدید تحقیق سے معلوم یہ ہوا کہ ہمازی سانس کی تالی میں لا الہ الا اللہ لکھا ہوا ہے اور داہنے پیسپٹریٹ پر محمد رسول اللہ۔۔۔ ۳۲۔۔۔ اس سمان اللہ! کوئی انسان نہیں جس کے اندر یہ بہار نہ ہو مگر ہم کو خزاں اچھی لگتی ہے۔۔۔ اس لئے ہم بہاروں کا انکار کرتے ہیں۔۔۔ ہمارے معاشرے میں ساری غلامت اس لئے ہے کہ ہم بن کی دنیا سے غافل ہو گئے اور تن کی دنیا کو سب کچھ سمجھ لیا۔۔۔ من جب زندہ ہوتا ہے تو تن زندہ ہوتا ہے۔۔۔ پھر وہ سراپا حرکت بن جاتا ہے۔۔۔ اپنے نفس پر قابو پا کر سارے عالم پر قابو پالیتا ہے۔۔۔ بیشک جو خود بے قابو ہو گیا اس کے قابو میں کوئی نہیں آسکتا۔۔۔ اس کا تن بھی اس کے قابو میں نہیں رہتا اور تو بھیا اس کے قابو میں آئے گا؟ بابر کی صورت سب دیکھتے ہیں۔۔۔ بلکہ بغیر آئینہ کے وہ بھی نہیں دیکھ سکتے۔۔۔ اندر کی بھی صورت ہے۔۔۔ اندر کوئی نہیں جمانکتا۔۔۔ صورت در صورت۔۔۔ سلسلہ جاری و ساری ہے۔۔۔ اللہ اکبر! چھوٹے سے انسان میں کتنی گہرائیاں ہیں، کتنی پہنائیاں ہیں!۔۔۔ سینے تو سنتے رہ جائیے۔۔۔ دیکھئے تو دیکھتے رہ جائیے۔۔۔ ہم ساحل کو سمندر سمجھے ہوئے ہیں۔۔۔ ہم کنارے کو دریا سمجھے ہوئے ہیں۔۔۔ کتنے بھولے بھالے ہیں!۔۔۔ بابر کی صورت کا بناؤ سنگھار سب کرتے ہیں، ساز و سامان بھی خوب تیار کرتے ہیں۔۔۔ تو پھر اندر کی صورت کا بھی بناؤ سنگھار کرتا چاہیے۔۔۔ اللہ تعالیٰ نے ساز و سامان بھی خوب عطا فرمایا ہے۔۔۔ پھر بھی ظاہر میں لگے رہیں اور اندر جھانک کر بھی نہ دیکھیں تو کیسی بے حسی و بے خبری ہوگی!۔۔۔ کیسی بد نصیبی ہوگی۔۔۔ ہم تو ایسے بے خبر اور بد نصیب ہیں کہ شہروں میں ہم کو آسمان پر نظر اٹھانے اور اس کا حسن و جمال دیکھنے کی بھی فرصت نہیں ملتی ہے۔۔۔ پر فریب و روشنیوں میں، چاند تاروں کے جمال سے بھی بے خبر ہیں اور محروم ہیں۔۔۔ اللہ تعالیٰ نے تو ہم کو خوبصورت و خوش نصیب بنایا

لقد خلقنا الانسان في احسن تقويم۔۔۔ ۳۳

پھر ہم نے خود کو بد صورت و بد نصیب بنالیا۔۔۔

تم رد دنا اسفل سافلین ۳۴۔۔۔

روح نہیں تو جسم کس کام کا؟۔۔۔ بات سمجھ میں آئے تو ایک مثال سے سمجھنے کی کوشش کریں۔۔۔ بر ظاہر ہیں، بس کی باڈی کو بس سمجھتا ہے لیکن وہ بس نہیں۔۔۔ مگر باطن پر نظر رکھنے والے، انجن پر نظر رکھتے ہیں اور اسی سے بس کی قدر و قیمت کا اندازہ لگاتے ہیں۔۔۔ کبھی پٹرول ڈالتے ہیں، کبھی بریک آئل، کبھی انجن آئل ڈالتے ہیں، کبھی بیٹری کو چیک کرتے ہیں۔۔۔ ظاہر پر کم نظر رکھتے ہیں، باطن ہی کی نگہداشت میں لگے رہتے ہیں۔۔۔ اگر باطن پر نظر رکھیں تو باڈی تو کسی کام کی نہیں۔۔۔ صرف نام کی بس ہے، کام کی بس نہیں۔۔۔ انجن ٹھیک ہو تو بس سب کے کام کی ہے، کسی پر بوجھ نہیں، سب کے لیے رحمت ہے۔۔۔ ہزاروں انسانوں کی کار ساز و مشکل کشا ہے۔۔۔ بس اسی مثال سے اپنا حال جاننے کی کوشش کریں۔۔۔ جذباتی نہ ہوں، عقل کو کام میں لائیں۔۔۔ عقل کے مہارے دل تک رسائی حاصل کریں۔۔۔ پھر دل سے پوچھیں، وہ کیا کہتا ہے۔۔۔ اس کی بات سنیں اور اس کی بات مانیں۔۔۔ ہم کو یہی حکم دیا گیا ہے۔۔۔ اسی حکم کو مانیں۔۔۔ جس کو ہم ”تصوف“ کہتے ہیں وہ من کی دنیا سنوارتا ہے۔۔۔ من کی دنیا بناتا ہے۔۔۔ غافلوں کو ہشیار بناتا ہے۔۔۔ ہشیاروں کو راہبر و راہنما بناتا ہے۔۔۔ وہ جانوروں کے دائرے سے نکال کر ہم کو انسان کے دائرے میں لاتا ہے۔۔۔ وہ زندگی کا مزہ چکھاتا ہے، وہ زندگی سے آشنا کرتا ہے۔۔۔ وہ مردوں کو زندہ کرتا ہے۔۔۔

۲

تصوف کی بنیاد تو حید ہے ۳۵ جس تصوف کی بنیاد تو حید نہیں وہ الحاد و گمراہی ہے۔۔۔ تصوف کی دو ہزار سے زیادہ تعریضیں کی گئی ہیں ۳۶ اور کئیوں نے کی جانیں کہ، کل نیوم ہوفی شان ۳۷۔۔۔ تصوف کا حاصل اللہ تعالیٰ کی طرف سچی توجہ ہے اس لیے حضور انور ﷺ نے فرمایا۔۔۔

اللہ تعالیٰ کی عبادت اسی طرح کرو گویا تم اے دیکھ رہے ہو۔۔۔ اگر تم اے نہیں دیکھ رہے، تو یقین کرو کہ وہ تم کو دیکھ رہا ہے۔ ۳۸

مسلمان کا یہی احساس تصوف کی روح ہے، اس احساس کی بیداری کا نام تصوف ہے۔۔۔۔۔ یہی اسلام ہے، یہی ایمان ہے۔۔۔۔۔

تصوف کی تاریخ پر غور کیا جائے تو اس کی ابتداء حضرت آدم علیہ السلام سے ہوتی ہے۔۔۔۔۔ آپ کو زمین پر اللہ کا خلیفہ بنایا گیا ^{۳۹}۔۔۔۔۔ تمام نام سکھاتے گئے ^{۴۰}۔۔۔۔۔ فرشتوں کو آپ کے حضور جھکایا گیا ^{۴۱}۔۔۔۔۔ مکرم بنایا گیا،۔۔۔۔۔ پھر لغزش ہو گئی، ^{۴۲} برسوں گریہ و زاری کرتے رہے، توبہ قبول ہو گئی ^{۴۳}۔۔۔۔۔ پھر محترم بنا دیا گیا، ^{۴۴} نہ صرف آپ کو بلکہ آپ کی اولاد کو بھی ^{۴۵}۔۔۔۔۔ لغزشوں پر ندامت آدم علیہ السلام کی سنت ہے ^{۴۶} اور اللہ کے بندوں سے توبہ لینا اور بیعت کرنا حضور صلی اللہ علیہ وسلم کی سنت ہے ^{۴۷}۔۔۔۔۔ سارے عالم میں فساد اس لیے ہے کہ خطاؤں پر کسی کو ندامت نہیں، کوئی توبہ و انابت کے لیے تیار نہیں، سب ضد پراڑے ہوتے ہیں۔۔۔۔۔ حضرت آدم علیہ السلام نے اپنی اولاد کو توبہ و انابت کا سلیقہ بتایا اور تصوف کی بنیاد رکھی۔۔۔۔۔ حضور صلی اللہ علیہ وسلم نے توبہ لینا اور عہد و پیمانہ کرانا سکھایا ^{۴۸}۔۔۔۔۔

تصوف "صوف" سے نکلا ہے اس کے معنی "آون" کے ہیں۔۔۔۔۔ حضور انور صلی اللہ علیہ وسلم نے کھڑی کا بنا ہوا "صوف" کا لباس استعمال فرمایا ہے، چنانچہ بخاری شریف ^{۴۹} سنن ابو داؤد شریف ^{۵۰} اور سنن ابن ماجہ ^{۵۱} میں "صوف" کا ذکر ہے۔ شیخ شہاب الدین سہروردی (م۔ ۶۳۲ھ / ۱۲۳۴ء) نے اس حدیث کو نقل فرما کر اس پر یہ دل لگتا تبصرہ فرمایا ہے:-

سفیان عن مسلم انه سمع انس بن مالك قال قال رسول

الله صلى الله عليه وسلم: عجيب دعوة العبد، ويركب

الحمار، ويلبس الصوف۔۔۔۔۔ فمن هذا الوجه ذهب قوم

الی انہم سمو صوفیہ، نسبہ لہم الی ظاہر اللبسة لانہم
اختاروا لبس الصوف لکونہ ارفق و لکونہ لباس
الانبياء علیہم السلام۔^{۵۲}

(ترجمہ) سفیان نے مسلم سے روایت کی ہے کہ انہوں نے انس
بن مالک کو یہ کہتے سنا کہ رسول اکرم صلی اللہ علیہ وسلم غلام کی
دعوت قبول فرماتے تھے، دراز گوش پر سواری بھی کر لیا کرتے
اور صوف کا لباس زیب تن فرماتے۔۔۔۔۔ اس وجہ سے بعض
لوگوں نے اس لباس کی ظاہری نسبت سے انہیں "صوفیہ" کا
نام دیا (یعنی اون اور صوف کا لباس پہننے والے) اور ان
حضرات صوفیہ نے صوف کا لباس اس لیے اختیار کیا کہ وہ ہلکا
اور ملائم ہوتا ہے اور انبیاء علیہم السلام کا لباس ہے۔^{۵۳}

جیسا کہ عرض کیا گیا کہ تصوف، "صوف" سے نکلا ہے^{۵۴} جس کے معنی
"اون" کے ہیں، اسی نسبت سے "صوفی" وہ ہوا جو صوف کا لباس پہنے۔ اللہ اکبر۔
اس لباس کا تو قرآن کریم میں بھی ذکر ہے (سورۃ نحل، آیت نمبر ۸۰) چوں کہ
صوف کا لباس حضور صلی اللہ علیہ وسلم نے استعمال فرمایا اس نسبت سے اس کے
مجازی معنی خود کو فنا کر کے اللہ سے واصل ہونے کے کئے گئے۔۔۔۔۔ ہم المنجد اور
پروفیسر معن زلفور مدینہ سے لفظ "صوف" کی مختلف شکلوں کے معنی لکھے ہیں۔۔
مزید تفصیلات کے لیے دوسری لغات مثلاً الصحاح^{۵۵} تاج العروس،^{۵۶} لسان
العرب،^{۵۷} فیروز اللغات۔^{۵۸} وغیرہ دیکھی جاسکتی ہیں۔

Wool- اصواف (جمع) صوفی (۱)

(iii) صوفیہ Sufi way of Life-

(iv) الصوفیہ Islamic Mysticism, Sufism-

(v) صوفانہ، صوفان tinder, touch wood-

(vi) صوف Wool Merchant-

(vii) تصوف to become a Sufi-

(viii) الصوف Sufism, Sufi way of Life-

(ix) الصوفیہ (جمع) Mystics, Sufis^{۵۹} -

اور المنجد میں اس طرح ہے۔

۱۔ صوف = آون۔

۲۔ الصوفیہ = عبادت گزاروں کی جماعت۔

۳۔ الصوفی = مسلمانوں کے نزدیک صوفی وہ ہے جو خود کو فنا کر کے اللہ سے متعلق

رہے۔

۴۔ الصوفان = لکڑی جو جلد آگ پکڑ لیتی ہے۔

۵۔ تصوف = صوفیہ جیسے اخلاق اختیار کرنا^{۵۹}۔

المختصر "صوف" اور صوف سے بننے والے تمام لفظوں میں نرمی و ملاحظت اور

خشیت کا عنصر پایا جاتا ہے، حضور انور صلی اللہ علیہ وسلم نے نرمی کو پسند فرمایا! ^{۶۱}

..... آپ کے ہاتھ نرم، آپ کی باتیں نرم، آپ کی چال نرم، آپ کا سلوک

نرم..... آپ کی نرمی پر قرآن حکیم گواہ ہے ^{۶۲}..... اسلام بھی نرم ہی

نرم..... اقبال نے خوب کہا تھا۔

یہ جبر و قہر نہیں ہے یہ عشق و مستی ہے
کہ جبر و قہر سے ممکن نہیں جہاں بانی

تصوف دل میں نرمی پیدا کرتا ہے کہ یہ سراسر شریعت ہے، ہر دل کو اس کی
ضرورت ہے۔۔۔۔۔ اگر دل تصوف سے نا آشنا ہو تو سخت ہو جاتا ہے، تاریخ سے ان
حقائق کی تصدیق ہوتی ہے، اور اس دور میں تو ہم خود دیکھ رہے ہیں۔

۳

تصوف کی اصل قرآن و حدیث ہے، تصوف کی بنیاد شریعت ہے۔۔۔۔۔
قرآن حکیم میں ایک جگہ ارشاد فرمایا۔

ہم نے تم پر یہ قرآن اتارا کہ ہر چیز کا روشن بیان ہے۔ ۶۳

اس میں تصوف کا بھی بیان ہے۔۔۔۔۔ تصوف میں سارا زور شریعت پر ہے
اور حضور صلی اللہ علیہ وسلم کے اقوال و اعمال و احوال ہی شریعت ہیں جس کے لیے
قرآن حکیم میں فرمایا۔

اور جو کچھ رسول تمہیں عطا فرمائیں وہ لو اور جس سے منع فرمائیں

باز رہو اور اللہ سے ڈرو۔ ۶۴

اللہ سے ڈرنا اور رسول اللہ صلی اللہ علیہ وسلم کا کہنا ماننا ہی تصوف ہے۔۔۔۔۔
اور کہنا ماننا بغیر محبت کے ممکن نہیں، جس سے محبت ہوتی ہے، دل سے اسی کا کہنا
جاتا ہے۔۔۔۔۔ اسی لیے اللہ نے فرمایا۔

اور ایمان والوں کو اللہ کے برابر کسی سے محبت نہیں۔ ۶۵

اور حضور انور صلی اللہ علیہ وسلم دعا فرما رہے ہیں۔

الہی تو اپنی محبت کو میری جان، میرے اہل و عیال اور ٹھنڈے

پانی سے بھی زیادہ میری نظر میں محبوب کر! ۶۶۔۔۔۔۔

اللہ کے حبیب کریم (صلی اللہ علیہ وسلم) نے اللہ سے اللہ کی محبت مانگی اور اللہ نے اپنے بندوں سے اپنی اور اپنے حبیب کریم (صلی اللہ علیہ وسلم) کی محبت کا حکم دیا اور ارشاد فرمایا۔

تم فرماؤ اگر تمہارے باپ، اور تمہارے بیٹے، اور تمہارے بھائی، اور تمہاری عورتیں، اور تمہارے کنبہ، اور تمہارے کمانی کے مال اور وہ سودا جس کے نقصان کا تمہیں ڈر ہے اور تمہارے پسند کے مکان۔۔۔۔۔ یہ چیزیں اللہ، اس کے رسول اور اس کی راہ میں لڑنے سے زیادہ پیاری ہوں تو راستہ دیکھو۔ یہاں تک کہ اللہ اپنا حکم لاتے اور اللہ سرکشوں کو راہ نہیں دیتا۔

۶۷

تصوف خوابیدہ محبت کو جگا کر دیوانہ بناتا ہے۔۔۔۔۔ اسلام کو اسی دیوانگی کی ضرورت ہے جس سے سارا عالم لرزاں و ترساں ہے۔۔۔۔۔ اب ہم اپنے دلوں کو خود جھانک کر دیکھیں اور اللہ کو گواہ کر کے بتائیں کیا ہم کو اللہ و رسول سے ایسی محبت ہے جس کا قرآن حکیم مطالبہ فرما رہا ہے؟۔۔۔۔۔ بیشک یہ محبت جب دل میں گھر کر جاتی ہے تو دل کی دنیا ہی بدل جاتی ہے۔۔۔۔۔ اللہ کے نیک بندوں کے جب ملفوظات سنیں گے تو آپ کو اندازہ ہو گا کہ یہ نئے جہاں کی خبر دے رہے ہیں۔۔۔۔۔ اس کے لیے تو قرآن حکیم میں ارشاد ہو رہا ہے۔

اسی کی طرف چڑھتا ہے پاکیزہ کلام اور جو نیک کام ہے وہ اسے بلند کرتا ہے ۶۸۔۔۔۔۔

ہمارے دامن پاکیزہ کلام سے بھی خالی ہیں اور نیک کاموں سے بھی۔۔۔۔۔ ہم

تہی دامن ہیں اور آن پر بڑھ بڑھ اعتراض کرتے ہیں جن کے دامن بھرے ہوتے ہیں۔۔۔۔۔ افسوس ہم کیا کرتے ہیں؟

قرآن حکیم اور احادیث شریفہ میں صرف محبت ہی کا ذکر نہیں، محبت والوں کا بھی ذکر ہے،۔۔۔۔۔ یہی اللہ کے دوست ہیں،۔۔۔۔۔ یہی اللہ کے ولی ہیں، انہیں کو ہم صوفی بھی کہتے تھے (اب تو یہ لفظ ذرا عامیانه اور موقیانہ ہو گیا ہے)۔۔۔۔۔ قرآن حکیم میں اللہ نے اپنے پیاروں کا اس طرح ذکر فرمایا ہے۔

پھر ہم نے کتاب کا وارث کیا اپنے چنے ہوئے بندوں کو تو ان بندوں میں

- --- کوئی اپنی جان پر ظلم کرتا ہے
- --- اور ان میں کوئی میانہ چال پر ہے
- --- اور ان میں کوئی وہ ہے جو اللہ کے حکم سے بھلائیوں میں سبقت لے گیا
- --- یہی بڑا فصل ہے۔ ۶۹

اس آیہ کریمہ میں بندوں کے تین طبقوں کی طرف اشارہ فرمایا۔۔۔۔۔ اپنی جان پر ظلم کرنے والے۔۔۔۔۔ میانہ چال چلنے والے۔۔۔۔۔ بھلائیوں میں سبقت لے جانے والے۔۔۔۔۔ یہی صوفیہ کرام ہیں۔۔۔۔۔ انہیں سبقت لے جانے والوں کے لیے ایک جگہ ارشاد فرمایا۔

یہ لوگ بھلائیوں میں جلدی کرتے، اور۔۔۔۔۔ یہی نیک کاموں میں سب سے آگے نکل جانے والے ہیں۔۔۔۔۔

دوسری جگہ ارشاد فرمایا۔

اور جو سبقت لے گئے، وہ تو سبقت ہی لے گئے، وہی مقرب بارگاہ ہیں، چین کے باغوں میں، انگوں میں سے ایک گروہ،

بچکھلوں میں سے تھوڑے اے۔۔۔۔۔

وہ کون ہیں جو اگلوں میں بہت ہیں؟۔۔۔۔۔ وہ کون ہیں جو بچکھلوں میں تھوڑے ہیں۔۔۔۔۔ وہ یہی صوفیہ ہیں، وہ یہی اولیاء ہیں۔۔۔۔۔ ہم نے سب کو ایک سمجھ لیا ہے، یہ ہماری نادانی ہے۔۔۔۔۔ اللہ تعالیٰ سب کو ایک سمجھنے والوں کے سامنے حقیقت کھول کر بیان فرما رہا ہے۔

برابر نہیں اندھا، انکھیارا۔۔۔۔۔ اور نہ اندھیریاں اور اجالا۔۔۔۔۔ اور نہ سایہ اور نہ تیز دھوپ اور برابر نہیں زندے اور مردے۔۔۔۔۔

یہاں جسم کے زندوں اور مردوں کا ذکر نہیں فرمایا، دل کے زندوں اور مردوں کا ذکر فرمایا ہے کہ وہی انکھیارے ہیں، وہی اجالوں میں ہیں، وہی انوار الہیہ کی تیز دھوپ میں ہیں۔۔۔۔۔

اللہ تعالیٰ نے اپنے پیاروں کا یوں تعارف فرمایا۔

اپنی منتیں پوری کرتے ہیں اور اس دن سے ڈرتے ہیں جس کی برائی پھیلی ہوتی ہے۔۔۔۔۔

منتیں پوری کرتے ہیں۔۔۔۔۔ یعنی قرائض و واجبات و سنن ادا کرنے کے بعد نوافل کے ذریعہ نیکیوں میں سبقت لے جاتے ہیں اور اللہ تعالیٰ کا قرب حاصل کرتے ہیں۔۔۔۔۔ ابن تیمیہ نے بخاری شریف کی وہ حدیث نقل کی ہے جس میں اللہ تعالیٰ نے اپنے ان مخصوص پیاروں کا ذکر فرمایا ہے۔۔۔۔۔ ذرا حدیث قدسی کے یہ الفاظ تو ملاحظہ فرمائیں پھر ان الفاظ کی روشنی میں صوفیہ اور اولیاء اللہ کی رفعتوں اور بلندیوں کا اندازہ لگائیں۔

سب سے زیادہ جس چیز سے میرا بندہ مجھ سے قربت حاصل کر

سکتا ہے، میرے فرائض کی ادائیگی ہے۔۔۔۔۔ میرا بندہ نوافل کے ذریعہ مجھ سے برابر نزدیک ہوتا جاتا ہے۔ یہاں تک کہ میں اس سے محبت کرنے لگتا ہوں اور جب میں محبت کرنے لگتا ہوں تو۔۔۔۔۔

اس کے کان ہوتا ہوں جس سے وہ سنتا ہے
اس کی آنکھ ہوتا ہوں جس سے وہ دیکھتا ہے
اس کا ہاتھ ہوتا ہوں جس سے وہ پکڑتا ہے
اس کے پاؤں ہوتا ہوں جس سے وہ چلتا ہے

پس وہ۔۔۔۔۔

مجھ ہی سے سنتا ہے
مجھ ہی سے دیکھتا ہے
مجھ ہی سے پکڑتا ہے
مجھ ہی سے چلتا ہے“

وہ نوافل سے اللہ کا قرب حاصل کرتے ہیں ہمیں فرض پڑھنے دو بھر ہو جاتے ہیں، فرض پڑھ لے تو سنتیں ادا کرنی مشکل ہو جاتی ہیں، کیسے نوافل؟۔۔۔۔۔ کیسے مستحبات؟۔۔۔۔۔ ہم باتیں بہت بناتے ہیں، کام نہیں کرتے، اللہ تعالیٰ ہم کو بھی نوافل کے ذریعہ اپنا تقرب حاصل کرنے کی توفیق عطا فرماتے۔ آمین ا
اللہ تعالیٰ نے قرآن حکیم میں بار بار اپنے پیاروں کا ذکر فرمایا، کچھ اور آیات سماعت فرمائیں۔

پیشک نگو کار ضرور چین میں ہیں، سختوں پر (بیٹھے) دیکھتے ہیں،
توان کے چہروں کو چین کی تازگی (سے) پہچانے“^۵

دوسری جگہ فرمایا۔

تو وہ لوگ (جو اللہ اور رسول کی اطاعت کریں گے) ان کے ساتھ ہوں گے جن پر اللہ نے انعام کیا۔۔۔۔۔ یعنی انبیاء اور صدیقین اور شہداء اور صالحین۔۔۔۔۔ اور یہ کیا ہی اچھے ساتھی ہیں؟۔۔۔۔۔ یہ فصل اللہ کی طرف سے ہے۔ ۷۹

ایک جگہ فرمایا۔

خبردار! ولیوں پر نہ کچھ خوف ہے نہ غم۔ ۸۰

دوسری جگہ فرمایا۔

اللہ انھیں دوست رکھتا ہے، وہ اللہ کو دوست رکھتے ہیں۔ ۸۱

ایک جگہ فرمایا۔

وہ ایسے لوگ ہیں جنہوں نے سچا کر دیا اس عہد کو جو اللہ سے کیا تھا۔ ۸۲

دوسری جگہ فرمایا۔

رات کی گھڑیوں میں اللہ کی آیتیں تلاوت کرتے ہیں اور سجدہ کرتے ہیں، نیکی کا حکم کرتے ہیں، برائی سے روکتے ہیں، نیک کاموں میں ایک دوسرے سے جلدی کرتے ہیں۔ ۸۳

مندرجہ بالا آیات میں اللہ تعالیٰ نے اپنے نیک بندوں اور پیاروں کی جو خوبیاں بیان فرمائی ہیں وہ میں نے چشم سر سے اپنے والد ماجد مفتی اعظم شاہ محمد ظہر اللہ علیہ الرحمہ (شاہی امام مسجد فتحپوری، دہلی) میں دیکھی ہیں، وہ جلیل القدر عالم اور سلسلہ عالیہ نقشبندیہ کے عارف کامل اور صوفی باصفا تھے۔۔۔۔۔ ان کو دیکھ کر تصوف پر میرا یقین اور مستحکم ہو گیا اور ہر قسم کا شک و شبہ جاتا رہا۔۔۔۔۔ بیشک جن نے زندہ

مسائل نہیں دیکھیں وہ معذور ہے۔۔۔۔۔

احادیث مبارکہ میں بھی حضور انور صلی اللہ علیہ وسلم نے ان اولیاء و صوفیہ اور اللہ کے ان محبوب بندوں اور پیاروں کا ذکر فرمایا ہے۔۔۔۔۔ سنئے۔

۱۔۔۔۔۔ بہت پر اگندہ سراگر قسم کھالیں تو اللہ ان کی قسم ضرور سچ کر دے ^{۸۱}

۲۔۔۔۔۔ عرض کیا گیا، یا رسول اللہ لوگوں میں افضل شخص کون؟۔۔۔۔۔ فرمایا جو

کسی کھائی میں سب سے الگ ہو کر جا بیٹھے اور اللہ کی عبادت

کرے۔ ^{۸۲}

۳۔۔۔۔۔ دنیا میں پر دیسی یا مسافر گیر کی طرح رہو۔ ^{۸۳}

۴۔۔۔۔۔ جو لوگ میرے لیے باہم محبت کرتے ہیں ان کے لیے قیامت میں نور

کے منبر ہوں گے۔ ^{۸۴}

۵۔۔۔۔۔ ان کے لیے میری محبت واجب ہوگی جو میرے لیے باہم محبت

کریں۔ ^{۸۵}

۴

شریعت و طریقت ہی تصوف ہے اور تصوف ہی شریعت و طریقت ہے، اس کے علاوہ کچھ نہیں۔۔۔۔۔ شیخ جنید بغدادی (م۔ ۲۹۷ / ۱۰-۹۰۹) نے فرمایا۔

ہمارے طریقے کی بنیاد کتاب و سنت ہے اور ہر وہ طریق جو

سنت کے خلاف ہو مردود و باطل ہے۔ ^{۸۶}

جب ہم صوفیہ کے اقوال و اعمال پر نظر ڈالتے ہیں تو کتاب و سنت کے مطابق

پاتے ہیں، انا انشاء اللہ۔۔۔۔۔ مثلاً صوفیہ کے اقوال و اعمال میں ان باتوں کا ذکر ملتا ہے،

یہ ساری باتیں قرآن حکیم میں موجود ہیں۔۔۔۔۔

ذکر، ۸۷ توکل، ۸۸ فقر، ۸۹ زہد، ۹۰ رضا، ۹۱ فتا، ۹۲ بقا، ۹۳ مراقبہ، ۹۴
اخلاص، ۹۵ وغیرہ وغیرہ

ہم قرآن نہیں پڑھتے، سنی سنائی پر یقین کر لیتے ہیں اور اس طرح یقین کر لیتے
ہیں جیسے خود آنکھوں سے دیکھی یا پڑھی ہوں، داتا و پینا انسان کو یہ باتیں زیب نہیں
دیتیں کہ خواہ مخواہ کسی کا مخالف ہو جائے۔۔۔۔۔ اللہ تعالیٰ نے صوفیہ کی یہ شان
بتائی۔

جو اللہ کی یاد کرتے ہیں کھڑے اور بیٹھے اور کروٹ پر لیٹے اور

آسمانوں اور زمینوں کی پیدائش میں غور کرتے ہیں۔ ۹۶

ذرا غور تو کریں قرآن حکیم میں اللہ تعالیٰ نے ان اولیاء صوفیہ کی کیسی کیسی
خوبیاں بیان فرمائیں اور ان کے درجوں کو بلند کر دیا۔۔۔۔۔ سنتے۔

توبہ والے، عبادت والے، سراہنے والے، روزے والے، رکوع

والے، سجدہ والے، بھلائی بتانے والے، اور برائی سے روکنے

والے۔۔۔۔۔ اور اللہ کی حدیں نگاہ میں رکھنے والے۔۔۔۔۔ اور

خوشی سناؤ مسلمانوں کو ۹۷۔۔۔۔۔ (کہ وہ اللہ کا عہد وفا کریں

کے تو اللہ انہیں جنت میں داخل کرے گا)

اب آپ خود فیصلہ فرمائیں کہ ہم میں سے کتنے اس قرآنی معیار پر پورے

اترتے ہیں۔۔۔۔۔ ہم تو دنیا کے پیچھے ایسے لگے ہیں کہ اپنا بھی ہوش نہیں۔۔۔۔۔ ہم تو

طالبہ کلاب کے زمرے میں شامل نظر آتے ہیں۔۔۔۔۔ ان کی شان یہ تھی کہ اپنے

گھر سے نہیں اپنے دل سے دنیا نکال کر باہر پھینک دی تھی۔۔۔۔۔ کیوں کہ اللہ کی

نظر میں دنیا پر گاہ کے برابر بھی نہیں، خود فرما رہا ہے۔

اگر یہ بات نہ ہوتی کہ کافروں کی دولت اور عیش و عشرت دیکھ کر

سب کافر ہو جائیں گے تو اللہ تعالیٰ منکرین کے مکانوں کی چاندی کی چھتیں اور سیردھیاں بتاتا جن پر چڑھتے، چاندی کے دروازے اور چاندی کے تخت جن پر تکیہ لگاتے، اور طرح طرح کی آرائشیں عطا فرماتا۔۔۔۔۔ مگر یہ تو جیتی دنیا کے اسباب ہیں۔۔۔۔۔ آخرت، رہنے والی دنیا تو پرہیزگاروں کے لیے ہے۔ ۹۸

اس آیت کرمہ کی تفسیر میں چند احادیث شریفہ بھی ملاحظہ فرمائیں۔
۱۔۔۔۔۔ اگر اللہ تعالیٰ کے نزدیک دنیا پتھر کے پر کے برابر بھی قدر رکھتی تو کافر کو اس سے ایک گھونٹ پانی نہ دیتا۔ ۹۹

۲۔۔۔۔۔ جب اللہ تعالیٰ اپنے بندے پر کرم فرماتا ہے تو اسے دنیا سے ایسا بچاتا ہے جیسا تم اپنے بیمار کو پانی سے بچاؤ۔ ۱۰۰

۳۔۔۔۔۔ حضور صلی اللہ علیہ وسلم صحابہ کرام کے ساتھ تشریف لے جا رہے تھے، راستہ میں ایک مردہ بکری دیکھی۔۔۔۔۔ فرمایا۔۔۔۔۔ دیکھتے ہو!

اس کے مالکوں نے اسے بہت بے قدری سے پھینک دیا۔۔۔۔۔ دنیا کی اللہ تعالیٰ کے نزدیک اتنی بھی قدر نہیں جتنی بکری والوں کے نزدیک اس مری بکری کی ہے۔ ۱۰۱

حضور انور صلی اللہ علیہ وسلم نے دنیا کو اپنے گھر سے اور اپنے دل سے باہر پھینکا۔۔۔۔۔ یہ آپ کا عظیم معجزہ ہے، اسی کو زہد کہتے ہیں، صوفیہ نے اسی پر عمل کیا، یہ حضور انور صلی اللہ علیہ وسلم کی سنت ہے۔۔۔۔۔ جیسا کہ عرض کیا گیا حدیث شریف میں آتا ہے کہ آپ۔

○۔۔۔۔۔ غلاموں کی دعوت قبول فرمائیے تھے

○ --- سواری کے لیے دراز گوش استعمال فرماتے تھے

○ --- صوف کا لباس زیب تن فرماتے ۱۰۲

یہ خوبیاں آپ کو صوفیہ میں ملیں گی جن سے ہم نفرت کرتے ہیں۔۔۔۔۔ وہ مسکینوں اور غریبوں کی دعوت قبول کر لیتے ہیں، ہم کو غریب سے ہی نفرت ہے اس کی دعوت کیا قبول کریں گے!۔۔۔۔۔ وہ معمول سی معمولی سواری کو استعمال کر لیتے ہیں، ہم کو بڑی بڑی شاندار گاڑیاں چاہئیں، ایک سے ایک اعلیٰ۔۔۔۔۔ وہ معمولی سے معمولی لباس پہن لیا کرتے ہیں، ہم کو ایک سے ایک عمدہ کپڑا چاہتے۔۔۔۔۔ الغرض ہمارے رہن سھن میں سنت کی کوئی جھلک نظر نہیں آتی، وہ سنت کے رنگ میں رنگے ہوتے تھے۔۔۔۔۔ قرآن کریم میں بھی زاہدوں کا ذکر ہے جن کو وہ پیار ملا کہ دست قدرت نے خود سلایا، خود جگایا ۱۰۳۔۔۔۔۔ پھر خود سلایا، تھتھپایا، کروٹیں بدلوائیں ۱۰۴۔۔۔۔۔ ان کے غار کے دہانے پر یادگار مسجد بنائی گئی ۱۰۵۔۔۔۔۔ اللہ نے ان کو اپنی عظیم نشانی قرار دیا ۱۰۶۔۔۔۔۔ پیشک صوفیہ اور اولیاء اللہ کی عظیم نشانیاں ہیں۔۔۔۔۔

مختلف صوفیہ کرام نے زہد کی فضیلت کے بارے بہت کچھ فرمایا ہے، نہ صرف فرمایا ہے بلکہ عمل بھی کیا ہے۔ مثلاً شیخ حسن بصری (م۔ ۱۱۱ھ / ۷۲۹ء) شیخ ذوالنون مصری (م۔ ۲۴۵ھ / ۸۵۹ء)، شیخ جنید بغدادی (م۔ ۲۹۷ھ / ۹۰۹ء) شیخ عبدالقادر جیلانی (م۔ ۵۶۱ھ / ۱۱۶۵ء)، شیخ شہاب الدین سہروردی (م۔ ۶۳۲ھ / ۹۸۰ء)، شیخ نظام الدین دہلوی (م۔ ۷۲۵ھ / ۱۳۲۴ء)، سلطان باہو (م۔ ۱۱۰۳ھ / ۱۶۹۱ء) وغیرہ وغیرہ۔۔۔۔۔ موخر الذکر کے زہد کا یہ عالم تھا کہ اپنی زمین خود کاشت فرماتے جب فصل تیار ہو جاتی چلے جاتے تاکہ ضرورت مند اور محتسب فصل کاٹ کر لے جائیں، سب غریبوں کو معلوم تھا کہ

یہ فصل ہمارے لیے لگائی جا رہی ہے۔۔۔۔۔ پیشک البخلق عیال اللہ۔۔۔۔۔
شیخ جنید بغدادی نے تصوف کی جو تعریف کی ہے وہ سلطان باہو پر صادق آتی
ہے آپ نے یہ تعریف فرمائی ہے۔

مخلوقات کی موافقت سے دل کو صاف کرنا، طبعی اور نفسانی
اوصاف سے جدا ہونا، بشری صفات کا فنا ہونا، نفسانی خواہشات
سے گریز کرنا، روحانی صفات کا طلب گار ہونا، حقیقی علوم سے
متعلق ہونا، دائمی اچھے کاموں کو اختیار کرنا، تمام امت کا خیر
خواہ ہونا، حقیقی طور پر اللہ تعالیٰ کا وفادار ہونا، شریعت میں
رسول اللہ صلی اللہ علیہ وسلم کا پیرو کار ہونا، ایسی دیگر صفات
اور برکات کا حاصل ہونا۔ ۱۰۷

۵

ظاہر و باطن میں رسول اللہ صلی اللہ علیہ وسلم کی پیروی کرنا ہی تصوف ہے، اسی
پیروی کا نام شریعت بھی ہے اور طریقت بھی، ظاہر کی پیروی شریعت ہے، باطن کی
پیروی طریقت ہے۔۔۔۔۔ ہم تو ظاہر میں بھی پیروی نہیں کر رہے بلکہ ہمارا طرز عمل تو
باغیانہ ہے۔۔۔۔۔ باطن میں کیا پیروی کریں گے؟۔۔۔۔۔ جب ہم حضرات اولیاء و
صوفیہ کے اقوال و اعمال پر نظر ڈالتے ہیں تو وہاں شریعت کی جلوہ گری نظر آتی
ہے۔۔۔۔۔ سنئے شریعت اور پیروی سنت رسول اکرم صلی اللہ علیہ وسلم کے بارے
میں وہ کیا کہتے ہیں۔

امام مالک (م۔ ۱۷۹ھ / ۷۹۵ء) فرماتے ہیں۔

جس نے علم فقہ حاصل کئے بغیر راہ تصوف اختیار کی وہ زندیق

ہوا۔۔۔۔۔ اور جس نے علم فقہ حاصل کیا، تصوف کے راستہ پر
نہیں چلا وہ فاسق ہوا۔۔۔۔۔ جس نے ان دونوں کو جمع کیا وہ صحیح
مومن ہے۔ ۱۰۸

شیخ عبدالقادر جیلانی (م۔ ۵۶۱ھ / ۱۱۶۵۔۶) فرماتے ہیں:-
اگر حدود شریعت میں سے کسی حد میں غلط آیا تو جان لے کہ تو فتنہ میں پڑا ہوا
ہے۔۔۔۔۔ بیشک شیطان تیرے ساتھ کھیل رہا ہے۔ ۱۰۹

شیخ شہاب الدین سہروردی (م۔ ۷۴۰ھ / ۱۳۴۰۔۱) فرماتے ہیں:-
جس حقیقت کو شریعت رد فرماتے، وہ حقیقت نہیں، بے دینی ہے۔ ۱۱۰
جنید بغدادی (م۔ ۲۹۷ھ / ۱۰۱۰۔۱۰۹۰) فرماتے ہیں:-

جس نے نہ قرآن یاد کیا، نہ حدیث لکھی (یعنی علم شریعت سے
آگاہ نہ ہوا) طریقت میں اس کی اقتداء نہ کریں، اسے اپنا راہبر نہ
بنائیں کہ ہمارا یہ علم طریقت بالکل کتاب و سنت کا پابند
ہے۔ ۱۱۱

شیخ محی الدین ابن عربی (م۔ ۶۳۸۱ھ / ۱۲۴۰) فرماتے ہیں:-
خبردار! علم ظاہر جو شریعت کی میزان ہے اسے ہاتھ سے نہ
چھوڑنا بلکہ جو کچھ اس کا حکم ہے فوراً اس پر عمل کرو۔ ۱۱۲
امام غزالی (م۔ ۵۰۵ھ / ۱۱۱۱)، شیخ سری سقطی (م۔ ۲۵۰ھ
۸۶۴۔۵) کی دعا کی شرح کرتے ہوتے لکھتے ہیں:-

جس نے پہلے حدیث و علم حاصل کر کے تصوف میں قدم رکھا وہ
فلاح کو پہنچا۔۔۔۔۔ اور جس نے علم حاصل کرنے سے پہلے
صوفی بننا چاہا اس نے اپنے کو ہلاکت میں ڈالا۔ ۱۱۳

شیخ محمد عارف ریوگری (م۔ ۱۹۳۴ء / ۱۲۳۶ھ) فرماتے ہیں:-
 اے عارف! جب تک اپنے اقوال و اعمال و احوال میں بغیر کمی
 بیشی کے حضرت مصطفیٰ صلی اللہ علیہ وسلم کی سنت سنیت اور
 شریعت رفیعہ کی پیروی نہ کرے گا بلاشبہ تو مقبولوں اور
 واصلوں کے زمرے میں نہ ہو گا۔ ۱۱۴

شیخ عبدالوہاب شعرانی (م۔ ۱۹۷۳ء / ۱۵۶۵ھ) فرماتے ہیں:-
 (۱)۔۔۔۔۔ تصوف کیا ہے؟۔۔۔۔۔ بس احکام شریعت پر
 بندے کے عمل کا خلاصہ ہے۔۔۔۔۔ علم تصوف، چشمہ
 شریعت سے نکلی ہوئی نہر ہے۔ ۱۱۵

(ب)۔۔۔۔۔ تمام اولیاء کرام کا اجماع ہے کہ طریقت میں صدر بننے
 کا لائق نہیں مگر وہ وہ جو علم شریعت کا دریا ہو۔ ۱۱۶
 شیخ احمد سرہندی (م۔ ۱۹۳۴ء / ۱۶۲۴ھ) فرماتے ہیں:-

طریقت و شریعت ایک دوسرے کے عین ہیں، بال برابر بھی ان
 دونوں میں فرق نہیں۔۔۔۔۔ جو چیز شریعت کے خلاف ہے، وہ
 مردود ہے۔ ۱۱۷

شیخ عبدالحق محدث دہلوی (م۔ ۱۹۵۲ء / ۱۶۴۲ھ) فرماتے ہیں:-
 تصوف، فقہ کے بغیر نہ صرف یہ کہ کافی نہیں بلکہ صحیح ہی
 نہیں۔۔۔۔۔ تصوف کی طرف رجوع، فقہ کے ساتھ جاتے
 ہیں۔ ۱۱۸

شیخ عبدالغنی نابلسی (م۔ ۱۹۴۳ء / ۱۳۰۳ھ) فرماتے ہیں:-
 اے عاقل!۔۔۔۔۔ اے حق کے طالب! دیکھو، یہ عکلمتے

مشائخ طریقت، یہ کبرائے ارباب حقیقتہ سب کے سب
شریعت مطہرہ کی تعظیم کر رہے ہیں۔ ۱۱۹

عاجی محمد امداد اللہ ہاشمی مہاجر کی (م۔ ۱۳۱۰ھ / ۱۸۹۲ء) تحریر فرماتے ہیں۔

پہلا مرتبہ (زبان سے اقرار) شریعت ہے اور دوسرا مرتبہ (دل کی
تصدیق) طریقت، ان سے کوئی مرتبہ بھی دوسرے کے بغیر
حاصل نہیں ہوتا۔ حدیث شریف اِنَّمَا الْاَعْمَالُ بِالنِّيَّاتِ
(اعمال کا دار و مدار نیتوں پر ہی ہے) کی مراد یہی دل کی
تصدیق ہے۔

(تقریباً بر انوار التمجید فی اولیہ التوحید از مفتی محمد انوار اللہ سابق
مدیر المہام امور مذہبی ریاست حیدرآباد دکن)

شیخ احمد رضا بریلوی (م۔ ۱۳۴۰ھ / ۱۹۲۱ء) فرماتے ہیں۔

یقیناً طریقت راہ ہی کا نام ہے اب اگر وہ شریعت سے جدا ہو تو
بشہادت قرآن عظیم خدا تک نہ پہنچانے کی بلکہ شیطان
تک۔۔۔۔۔۔ جنت میں نہ لے جاتے کی بلکہ جہنم میں کہ شریعت
کے سوا سب راہوں کو قرآن عظیم باطل و مردود فرما چکا، لاجرم
ضرور ہوا کہ طریقت یہی شریعت ہے۔

(احمد رضا: مقال العرفاء باعزاز شرع و علماء (۱۳۳۷ھ) مطبوعہ بزم قاسمی،

کراچی ص ۷۷)

آپ نے ملاحظہ فرمایا کہ ہر صوفی، ہر ولی شریعت کی بات کر رہا ہے، ظاہر و باطن
میں شریعت پر عمل ہی تقویٰ ہے، مستقی ہی صوفی اور ولی ہے جس کے لیے قرآن کا

ارشاد ہے۔

ان اولیاء و اولیاء المتقون ○ (انفال: ۳۴)

(ترجمہ) اس کے اولیاء تو پرہیز گار ہی ہیں

تقویٰ یہ ہے کہ انسان ظاہر و باطن میں آئینہ سیرت مصطفیٰ (صلی اللہ علیہ وسلم) ہو۔ میں نے اپنے والد ماجد مفتی اعظم شاہ محمد مظہر اللہ علیہ الرحمہ کی سیرت میں، سیرت مصطفیٰ (صلی اللہ علیہ وسلم) کی جھلکیاں دیکھی ہیں وہ سلسلہ عالیہ نقشبندیہ کے شیخ طریقت تھے راقم سلسلہ نقشبندیہ میں انھیں سے بیعت ہے۔۔۔۔۔ چند چشم دید واقعات پیش کرتا ہوں۔

۱۔۔۔۔۔ ۱۹۴۷ء میں تقسیم ہند کے بعد دہلی میں فسادات پھوٹ پڑے، مسلمانوں کا قتل عام شروع ہو گیا، کشت و خون کا بازار گرم ہو گیا، والد ماجد مسجد جامع فتحپوری، دہلی ۱۲۰ میں امام و خطیب تھے (بازار چاندنی چوک کے مغربی سرے پر لال قلعہ ہے اور مشرقی سرے پر مسجد فتحپوری)۔۔۔۔۔ والد ماجد فساد کے وقت مسجد میں تھے، ستمبر ۱۹۴۷ء کو مسجد میں بم پھینکا گیا، فساد کا آغاز ہوا۔۔۔۔۔ مسجد کے تینوں دروازے بند۔۔۔۔۔ راقم، راقم کے بھائی نائب امام حافظ قاری محمد احمد، چند طلبہ و ملازمین بھی مسجد کے اندر محصور تھے۔۔۔۔۔ سب پر خوف و دہشت کا عالم طاری، نہ معلوم کس وقت قتل کر دتے جاتیں، مگر والد ماجد اپنے حجرے میں نہایت طمانیت سے قرآن و حدیث کے مطالعہ میں مصروف تھے، بروقت نماز باجماعت کا اہتمام ہوتا۔۔۔۔۔ ایک روز حکومت ہند کی طرف سے فوجی ٹرک بھیجے گئے کہ سب کو مسجد سے کسی محفوظ جگہ منتقل کر دیا جائے۔۔۔۔۔ والد ماجد سے چلنے کے لیے عرض کیا گیا، فرمایا۔

آپ لوگوں کو اجازت ہے، جاسکتے ہیں لیکن فقیر۔۔۔۔۔ ہیں رہے گا۔
کل قیامت کے روز اگر مولیٰ تعالیٰ نے پوچھا کہ ہم نے اپنا کھر

تیرے سپرد کیا تھا، اس کو کس کے رحم و کرم پر چھوڑ کر چلا گیا
تھا، تو میں کیا جواب دوں گا؟ (تذکرہ منظر مسعود، کراچی ۱۹۶۹ء،
ص ۱۹۴)

اس استقامت نے حوصلے بلند کر دیئے اور سب مسجد میں شہادت کا جام پینے کے
لیے تیار ہو گئے۔۔۔۔۔ مگر خدا کی شان سب محفوظ رہے۔

والد ماجد کی استقامت نے حضرت ابراہیم علیہ السلام اور حضور انور صلی اللہ علیہ
وسلم کی استقامت کی یاد تازہ کر دی۔۔۔۔۔ اللہ تعالیٰ نے آگ کو ٹھنڈا کر دیا، ۱۲۱ اور
فرشتوں کو غار کا محافظ بنا دیا۔۔۔۔۔ ۱۲۲

عراق و کویت کی جنگ میں (۱۹۹۱ء) جو کچھ ہم نے دیکھا، وہ بھی ہمارے سامنے
ہے۔ بہت سے لوگ حرمین شریفین چھوڑ کر چلے گئے، حرمین طیبین میں نماز پڑھنے
والوں اور طواف کرنے والوں کی تعداد گھٹ کر رہ گئی، سب اپنے اپنے گھروں میں بہے
ہوئے، ڈرے ہوئے۔۔۔۔۔ یہ ہے ہمارا حال اور وہ تھا ان صوفیہ کا حال جن سے ہم
نفرت کرتے ہیں، جن سے بچنے کے لیے سب کو نصیحت کرتے ہیں۔۔۔۔۔ افسوس صد
افسوس ہم کیا کرتے ہیں؟

۲۔۔۔۔۔ ۱۹۴۹ء میں میرے بھائی مولانا منظور احمد (م۔ ۱۹۴۹ء) سخت
علیل ہوئے۔۔۔۔۔ برادر مرحوم حیدر آباد سندھ (پاکستان) میں اور والد ماجد دہلی
(ہندوستان) میں کئی سو کلومیٹر کے فاصلے پر۔۔۔۔۔ برادر مرحوم پر جانکنی کا عالم
طاری ہوا، دہلی تار دیا گیا، حضرت والد ماجد مفتی اعظم علیہ الرحمہ فونو کو جاتز نہیں سمجھتے
تھے، اس لیے ہندوستان سے پاکستان تشریف نہ لاتے۔۔۔۔۔ خط کا جواب آیا، کسی
اضطراب کا اظہار نہ فرمایا۔۔۔۔۔ بس یہ فرمایا۔

اُس میری جان سے بعد سلام کہہ دو کہ ہر وقت مولیٰ تعالیٰ کی

طرف متوجہ رہیں کہ ایک۔۔۔ ہی دوا تریاق کا حکم رکھتی

۱۲۳ ہے۔

والد ماجد کی استقامت و عزیمت کے بہت سے واقعات ہیں جو خود میں نے اپنی آنکھوں سے دیکھے ہیں، میں صوفیہ کی عظمت کا انکار نہیں کر سکتا،۔۔۔۔۔ ارباب تصوف کی استقامت اور کامیابیوں کا حال تو خود ہم افغانستان، چینیا، بوسنیا وغیرہ میں دیکھ چکے ہیں۔۔۔۔۔ فوجی افروں نے بتایا کہ ارباب تصوف میدان جنگ میں سب سے زیادہ صاحب استقامت ثابت ہوتے۔۔۔۔۔ اس وقت پاکستان میں دنیا کے سب سے بلند مورچے سیاچن کے پہاڑوں پر ارباب تصوف ہی فوجی پہرہ دے رہے ہیں، کشمیر کی جدوجہد آزادی میں بھی اہل سنت و جماعت ہی پیش پیش ہیں، جاں نثاری و جانپاری ان کا شیوہ محبوب ہے۔ دوسری جماعتیں مجاہدین اہل سنت و جماعت کے نام سے اپنے سیاسی عزائم پورے کر رہی ہیں، (مشاہدات و تجربات یہ بتاتے ہیں جہاں مسلمان آپس میں جنگ میں مصروف ہوں وہاں مخالفین اہل سنت کا عمل دخل ضرور ہوتا ہے۔ یہ ایک تاریخی حقیقت بنتی جا رہی ہے)۔۔۔۔۔ کفار و مشرکین سے جہاد ہمیشہ اہل سنت نے ہی کیا ہے جو اولیاء اللہ کے دامن سے وابستہ ہیں، حقیقت یہ ہے جو کسی صوفی کے دامن سے وابستہ ہو گیا وہ پیٹھ پھیر کر بھاگ نہیں سکتا، وہ میدانی جنگ لڑنے میں دنیا کے ہر سپاہی سے آگے ہے۔۔۔۔۔ آخر کیوں؟۔۔۔۔۔ ذرا سوچیں تو کہیں۔۔۔۔۔ من کی دنیا کی بات جو میں ابتداء میں کر چکا ہوں، پھر اس پر غور فرمائیں۔۔۔۔۔ غزوہ بدر میں اس راز سے پردہ اٹھتے ہوئے دیکھیں (قرآن حکیم،

سورۃ آل عمران، آیت نمبر ۱۲۳-۱۲۴، ۱۲۵)

یہ تو تھا ارباب طریقت کے استقامت کا حال اب انہیں حضرات کی شفقت کا

حال سنیتے۔۔۔۔۔

میرے استاد و محترم پروفیسر ڈاکٹر غلام مصطفیٰ خاں صاحب (ایم۔ اے، ایل۔ بی، پی۔ ایچ۔ ڈی، ڈی۔ لٹ) سلسلہ عالیہ نقشبندیہ کے شیخ طریقت ہیں، ۱۹۵۷ء میں جب میں سندھ یونیورسٹی (حیدرآباد سندھ - پاکستان) میں ایم۔ اے کا طالب علم تو وہ صد شعبہ تھے۔ سال دوم میں داخلہ کا مرحلہ آیا، فیس کے لئے روپے نہ تھے، فکر مند تھا، استاد و محترم کے علم میں یہ بات آئی تو آپ نے اپنی ساری تنخواہ میرے آگے رکھ دی اور فرمایا، "جتنا دل چاہے لے لیں"، میں نے واپسی کے وعدے پر صرف ۱۰۰ روپے لیے۔۔۔۔۔ بار بار اصرار فرمایا، "اور لے لیں، اور لے میں"۔۔۔۔۔ کیا ہماری یونیورسٹیوں میں تصوف کا کوئی مخالف استاد ایسا شفیق و کریم نظر آتا ہے؟ تصوف کے حامی استادوں میں بھی شاید کوئی ایسا شفیق نظر نہ آتے!۔۔۔۔۔ پیشک تصوف انسانیت کا نکھار اور شفقت و محبت کی بہار ہے۔

۶

آپ نے ارباب طریقت اور ارباب استقامت کا حال سنا۔۔۔۔۔ یہ استقامت اور یہ شفقت شریعت کی پابندی اور سنت کی پیروی سے حاصل ہوتی ہے، یہ عقل والوں کے لیے یقیناً حیران کن ہے۔۔۔۔۔ ارباب طریقت کی ہر بات حیران کن ہوتی ہے کیوں کہ سنت ایک عظیم قوت ہے، قرآن حکیم میں جو بار بار اتباع و اطاعت کی تاکید کی گئی ہے وہ ضعیفوں کو قوی بنانے کے لیے کی گئی ہے۔۔۔۔۔ ہم اپنا بھلا چاہیں یا نہ چاہیں وہ رحمن و رحیم ہے ہمارا بھلا چاہتا ہے۔۔۔۔۔ بلا شہر عظمت اور قوت کاراز سنت میں ہے اور ذلت و نکبت کاراز نافرمانی اور سرکشی میں۔۔۔۔۔ یہ حقیقت ہم اپنی آنکھوں سے دیکھ رہے اور اپنے کانوں سے سن رہے ہیں۔۔۔۔۔ ہمارے اسلاف باعزت تھے، ہم بے عزت ہیں۔۔۔۔۔ شاہ و وزیر غلام بنے ہوئے ہیں۔۔۔۔۔ ہمارا یہ

حال تو پہلے کبھی نہ تھا۔۔۔۔۔ ہم نے قرآن و سنت کو چھوڑ دیا ورنہ سنت تو اتنی عظیم قوت ہے، جو بادشاہوں کو خاطر میں نہیں لاتی۔

برصغیر کی پانچ سلطنتوں کا مغل بادشاہ شاہجہاں اور اس کا شہزادہ دارا شکوہ جب سلسلہ عالیہ قادریہ کے شیخ وقت میاں میر (م۔ ۱۰۴۵ھ / ۱۶۳۵ء) کی خانقاہ میں حاضر ہوا تو وہ اپنے خیال میں مست جس طرح بیٹھے ہوتے تھے، بیٹھے رہے۔۔۔۔۔

بادشاہ وقت اور شہزادہ فرش پر بادب ایک طرف بیٹھ گئے۔۔۔۔۔ یہ واقعہ خود شہزادہ دارا شکوہ نے تاریخ میں قلم بند کیا ہے ۱۲۴۔۔۔۔۔ اس واقعہ سے پہلے ایک اور

حیرت ناک واقعہ پیش آیا، شاہجہاں بادشاہ کے ماپ جہاں گیر نے سلسلہ عالیہ نقشبندیہ کے شیخ وقت احمد سرہندی (م۔ ۱۰۳۴ھ / ۱۶۲۴ء) کو ناراضگی کے عالم میں

دربار میں طلب کیا، اس زمانے میں دربار میں ہر آنے والا بادشاہ کے حضور سجدہ تعظیمی کرتا تھا، جب آپ حاضر ہوتے سجدہ تعظیمی نہیں کیا ۱۲۵ ذرہ برابر بادشاہ کی حیثیت

ظاری نہیں ہوتی۔۔۔۔۔ اقبال نے اس شعر میں اسی واقعہ کی طرف اشارہ کیا ہے۔

گردن نہ جھکی جس کی جہاں گیر کے آگے

جس کے نفس گرم سے ہے گرمی احرار ۱۲۶

یہ وہ رعب و حیثیت ہے جس کا قرآن حکیم نے ذکر کیا ہے، -ہی فقیروں کا

ہتھیار ہے جو اللہ تعالیٰ اپنے کرم سے عطا فرماتا ہے۔۔۔۔۔ وہ شاہانِ وقت کے دلوں

میں اپنے پیاروں کی حیثیت ڈالتا ہے اور کفار و مشرکین کے دل میں بھی۔۔۔۔۔ چنانچہ

چہ ارشاد ہوتا ہے:-

اور اس نے ان کے دلوں میں رعب ڈالا ۱۲۷

دوسری جگہ اصحاب کہف کے لیے فرمایا:-

اے سننے والے! اگر تو انہیں جھانک کر دیکھے تو ان سے پیٹھ

پھیر کر بھاگے اور ان سے حیبت میں بھر جائے ۱۲۸۔۔۔۔۔

ایک جگہ فرمایا۔

کوئی دم جاتا ہے کہ ہم کافروں کے دلوں میں رعب ڈالیں

کے ۱۲۹

دوسری جگہ فرمایا۔

عنقریب میں کافروں کے دلوں میں حیبت ڈالوں گا۔ ۱۳۰

میں نے خود دیکھا، ۱۹۴۷ء میں فسادات کے زمانے میں ایک مجمع میں ایک سکھ چھپ کر والد ماجد کو شہید کرنے کے لیے تلوار نکالنا چاہتا تھا، حیبت کی وجہ سے وہ تلوار نہ نکال سکا۔ اور یہ بھی میں نے دیکھا کہ حضرت والد ماجد کے چہرے پر ذرہ برابر گھبراہٹ کے آثار نہ تھے، وہی مطمئن چہرہ جس کا ذکر قرآن حکیم میں ہے۔ ۱۳۱

(۱)

میں نے عرض کیا کہ سنت ایک عظیم قوت ہے، اسی لیے ہم صوفیہ اور اولیاء کی سوانح میں ان کے تصرفات اور کرامات کے احوال پڑھتے ہیں۔۔۔۔۔ میں یہاں صرف ان کرامات اور تصرفات کا ذکر کروں گا جو میں نے اپنی آنکھوں سے دیکھے ہیں یا نہایت ہی ثقہ راویوں سے سنے ہیں۔ جس میں انکار کی کوئی گنجائش نظر نہیں آتی۔

۱۔۔۔۔۔ میرے جد امجد شاہ محمد مسعود محدث دہلوی (م۔ ۱۳۰۹ھ / ۱۸۹۲ء)۔

کے پڑوس میں دہلی میں ایک ہندو رہتا تھا، آپ کی نگاہ کیسی اثر اس پر ایسی

پڑی کہ وہ مسلمان ہو گیا۔ پیشک۔

نگاہ مرد مومن سے بدل جاتی ہیں تقدیریں

۲۔۔۔۔۔ جد امجد کے خلیفہ شاہ رکن الدین الوری (م۔ ۱۳۵۵ھ / ۱۹۳۶ء) کی نظر

(ب)

بزرگان دین کے تصرفات کی بے شمار مثالیں ہیں۔۔۔۔۔ اب چند کرامات بھی پیش کرتا ہوں جو خود دیکھیں یا ثقہ رادیوں نے سنیں جن میں شگ کی کوئی گنجائش نہیں۔

۱۔۔۔۔۔ شاہ رکن الدین الوری (م۔ ۱۳۵۵ھ / ۱۹۳۶ء) نے اپنے وصال سے پہلے اپنے وصال کا دن، تاریخ اور وقت سب کچھ بتا دیا تھا، ٹھیک اس وقت ان کا وصال ہوا، یہ واقعہ آپ کے صاحب زادے علامہ مفتی محمود احمد الوری (م۔ ۱۴۰۸ھ / ۱۹۸۷ء) سے معلوم ہوا، اور تاریخ میں قلم بند کر دیا گیا۔

۲۔۔۔۔۔ حیدرآباد (سندھ، پاکستان) میری پھوپھی صاحبہ کا وسیع و عریض مکان تھا، بظاہر رنگ و روغن سے آراستہ و پیراستہ، بوسیدگی کے آثار کسی گوشے سے بھی نمایاں نہ تھے۔۔۔۔۔ ۱۹۶۲ء کی ایک صبح اذان فجر کے بعد حضرت والد ماجد، اور جد امجد مولانا عبدالحمید بہن کے خواب میں آتے جو اس مکان کے دالان میں سو رہی تھیں، فرمایا۔۔۔۔۔ "جلدی باہر نکلو"۔۔۔۔۔ بہن نے ایک چیخ ماری، سب اہل خانہ دالان سے صحن میں آتے ہی تھے کہ چھت کی چودہ کڑیاں زمیں بوس ہو گئیں، فضا دھواں دھار ہو گئی۔۔۔۔۔ دور دور تک آواز سنی گئی۔ اسی مکان میں میں نے سولہ سال گزارے ہیں (۱۹۴۸ء۔۔۔۔۔ ۱۹۶۴ء)۔

۳۔۔۔۔۔ ۱۹۶۶ء میں ۲۸ نومبر کو والد ماجد کا دہلی میں وصال ہوا، میں بالکل بے خبر تھا کہ رات خواب میں والد ماجد کی زیارت ہوئی، آپ نے پر جوش انداز میں

بغل گیر فرمایا۔۔۔۔۔ صبح معلوم ہوا کہ آل انڈیا ریڈیو کی خبروں میں وصال کی خبر نشر کی گئی ہے۔۔۔۔۔ خواب کی رات ۱۵ شعبان ۱۳۸۶ء کی رات تھی جب کہ ابھی جنازہ مجرہ شریف میں مسجد فتحپوری کے اندر رکھا ہوا تھا۔

۴۔۔۔۔۔ ۱۹۶۶ء میں والد ماجد کے وصال کے بعد آپ کے فتاویٰ، مکاتیب، مواعظ،

حالات اور رسائل مرتب کرنے شروع کئے، مولوی عبدالباقی بلوچ کو جو

کوئٹہ میں ایک پہاڑ کے نیچے مسجد میں امام تھے اور مسلک دیوبند سے تعلق

رکھتے تھے۔ کتابت کے لیے دیتا رہا۔۔۔۔۔ جس روز انہوں نے کتابت

شروع کی ایک بزرگ عالم بیداری و خواب کی ملی جلی کیفیت میں ان کے

پاس آئے، جس دوات سے وہ لکھ رہے تھے اس دوات میں سفید مشروب

لائے اور اپنے ہاتھ سے مولوی عبدالباقی کو پلایا، پینے سے ان کو ایسی فرحت

ہوتی کہ ۲۴ گھنٹے تک بول و پیاس نہ لگی، پھر ایسا فیض جاری ہوا کہ

مولوی عبدالباقی بلوچ غائبانہ والد ماجد کے عقیدت مند ہو گئے۔۔۔۔۔

کراچی میں ۱۹۶۲ء میں کسی حکمت سے چند علماء کی تصویر لی گئی تھی

جس میں والد ماجد کی تصویر بھی تھی، جب وہ تصویر دکھائی جس میں بہت

سے علماء کی تصویریں تھی اور پوچھا گیا کہ ان میں کون سے بزرگ ہیں

جنہوں نے آپ کو مشروب پلایا تھا، تو مولوی عبدالباقی نے والد ماجد کی

تصویر پر انگلی رکھ کر کہا کہ یہ بزرگ تھے۔۔۔۔۔ ۱۹۷۰ء میرے

بلوچستان سے سندھ آنے کے بعد کتابت کا سلسلہ ختم ہو گیا، مولوی

عبدالباقی معاش کی طرف سے ذرا تنگ تھے، والد ماجد خواب میں تشریف

لائے اور ان کو ایک سفید کاغذ عنایت فرمایا، صبح ان کو اسکول میں تقرری

کا پروانہ مل گیا۔۔۔۔۔ پھر وہ عرصہ دراز تک ٹھہر رہے اور اب کسی عربی

مدرسے کے شاید مہتمم ہیں۔۔۔

۵۔۔۔۔۔ ۱۹۶۹ء۔ میں گورنمنٹ ڈگری کالج، کوئٹہ (بلوچستان، پاکستان) میں بحیثیت پروفیسر تقرر تھا۔۔۔۔۔ مقامی طلباء نے بیرونی اساتذہ و طلبہ کے خلاف آپریشن کی خفیہ تیاری کی، ایک دن اچانک غل شور کی آواز آئی، معلوم ہوا کہ مقامی طلبہ غیر مقامی طلبہ کو زد و کوب کر رہے ہیں، سارے استاد ہبے ہوتے کہ بیشتر غیر مقامی تھے۔۔۔۔۔ میں اوپر کی منزل میں تنہا اپنے شعبے کے آگے کھڑا فکر مند تھا کہ اچانک نیچے سے حملہ آور اوپر کی منزل پر آتے مگر میری طرف ایک قدم آگے نہ بڑھ سکے جیسے کسی نے ان کے قدم پکڑ لیے ہوں۔۔۔۔۔

اسی زمانے میں میر پور خاص (سندھ) میں والد ماجد کے ایک مرید محمد حسین مرحوم نے خواب دیکھا جس سے اندازہ ہوا کہ دہلی میں والد ماجد اور شیخ سالم نقشبندی اپنے باطنی تصرفات سے حملہ آوروں کو رد کے ہوتے تھے۔ خواب ذرا طویل ہے ورنہ عرض کیا جاتا۔۔۔۔۔

۶۔۔۔۔۔ ۱۹۷۴ء۔ میں گورنمنٹ کالج، کھپرو (سانگھڑ، سندھ) میں پرنسپل تھا، گورنمنٹ کالج، مٹھی (تھرپارکر، سندھ) میں تبادلے کا حکمنامہ ملا۔۔۔۔۔ اس زمانے میں اس علاقے میں زبردست قحط پڑا ہوا تھا، ہر طرف ریت ہی ریت، کالج کا نام و نشان نہیں کہ کالج بنانا تھا۔۔۔۔۔ احباب نے جانے سے روکا، استخارہ کیا گیا تو خواب میں مسئلہ نقشبندیہ کے شیخ وقت علامہ مفتی محمد محمود علیہ الرحمہ (م ۱۴۰۸ھ۔ ۱۹۸۷ء) تشریف لاتے، مجھ سے فرمایا کہ تلاوت کریں، میں نے سورۃ نمل کی آیت نمبر ۶۰ تلاوت کی جس

کا ترجمہ یہ ہے۔

وہ جس نے آسمان و زمین بنائے اور تمہارے لیے آسمان سے پانی اتارا، تو ہم نے اس سے باغ اگاتے رونق والے، تمہاری طاقت نہ تھی کہ ان کے پیڑ اگاتے۔۔۔۔۔ کیا اللہ کے ساتھ کوئی

اور خدا ہے؟ بلکہ وہ لوگ راہ سے کتراتے ہیں۔

خواب سے مٹھی جانے کا اشارہ ملا، مٹھی روانہ ہوا، نومبر ۱۹۷۴ء میں پہنچا، جون ۱۹۷۵ء میں جو بارش شروع ہوئی تو تین ماہ مسلسل ہوتی رہی، بوڑھے لوگوں نے کہا کہ یہاں ایسی بارش تو کبھی نہ دیکھی تھی،۔۔۔۔۔ جہاں ریت ہی ریت تھی، اب وہاں سبزہ ہی سبزہ ہو گیا۔۔۔۔۔ کوئی خالی جگہ نہ تھی جہاں سبزہ نہ ہو حتیٰ کہ مکانوں کی کچی پچھتیں بھی باغ و بہار ہو گئیں۔

۷۔۔۔۔۔ ۱۹۸۸ء میں سلسلہ قادریہ کے ایک بزرگ شیخ عبدالعزیز علیہ الرحمہ (م۔ ۱۹۸۸ء) نے جو دہلی کے مشہور تاجر تھے، مجھے کراچی سے ٹھٹھ (سندھ) فون کیا، اس زمانے میں، میں گورنمنٹ ڈگری کالج، ٹھٹھ (مکلی، سندھ) میں پرنسپل تھا۔۔۔۔۔ فرمانے لگے۔۔۔۔۔ میری بات سنیں، ”آپ کو نماز جنازہ پڑھانی ہے“۔۔۔۔۔ میں نے کہا۔۔۔۔۔ ”کس کی؟“۔۔۔۔۔ فرمایا، ”میری“۔۔۔۔۔ پھر فرمایا ”ہفتہ، اتوار یاد رکھیں“۔۔۔۔۔ دو ہفتے بعد ان کے صاحب زادے شفیع احمد صاحب کا بعد مغرب فون آیا کہ ابا کا انتقال ہو گیا۔۔۔۔۔ انا اللہ وانا الیہ راجعون!۔۔۔۔۔ اس روز قمری حساب سے اتوار تھی اور شمسی حساب سے ہفتہ تھا (یعنی ہفتہ اور اتوار کی درمیانی رات تھی)۔۔۔۔۔ شیخ موصوف نے یہی فرمایا تھا۔۔۔۔۔ ”ہفتہ اتوار یاد رکھیں“۔۔۔۔۔ نماز فجر کے بعد روایت ہوا اور کراچی آکر نماز جنازہ پڑھائی

اور ان کی وصیت پوری کی۔۔۔۔۔ ہمارا عقیدہ ہے کہ غیوب غمہ کا اللہ ہی کو علم ہے مگر اس چشم دید واقعہ سے معلوم ہوا کہ یہ علم بھی وہ کریم اپنے برگزیدہ بندوں میں جس کو چاہتے ہیں عطا فرماتے ہیں۔

۸۔۔۔۔۔ ابھی یہ رسالہ کمپوزنگ کے مرحلے میں تھا کہ ۱۲ مئی ۱۹۹۷ء کو برادری نسبتی یمن الدین تھقی صاحب کانویارک (امریکہ) میں انتقال ہو گیا۔ انتقال کی خیر سننے سے پہلے ان کے دیرینہ دوست اور میرے پیر بھائی شیخ محمد عرفان صاحب نے خواب میں دیکھا کہ لاہور میں عارف کابل سید علی بخوری (م۔ ۵-۵۴۶۴ / ۲-۱۰۷۱) کے مزار مبارک پر علماء اور اولیاء کا اجتماع ہے، لوگوں کا ہجوم ہے، محفل سچی ہے۔ مسند پر میرے مرشد اور والد ماجد مفتی اعظم شاہ محمد مظہر اللہ علیہ الرحمہ تشریف فرما ہیں۔ کسی کا انتظار ہو رہا ہے، شیخ محمد عرفان صاحب نے دریافت کیا تو کہا گیا کہ امریکہ سے کوئی صاحب آنے والے ہیں، ان کا انتظار ہے۔ چنانچہ ۲۳ مئی، ۱۹۹۷ء کو رات یمن الدین تھقی صاحب کی میت لاہور پہنچی، تین چار روز گزر جانے کے باوجود یوں معلوم ہوتا تھا کہ جیسے ابھی روح پرواز کر گئی ہو۔ ۲۳ مئی ۱۹۹۷ء کو میں نے نماز جنازہ پڑھائی اور لاہور ہی میں مرحوم کو سپرد خاک کیا گیا۔

(ج)

ایسے بہت سے واقعات ہیں جو نظروں کے سامنے گزرے۔۔۔۔۔ ان واقعات سے اس جہاں کا اقرار کرنا پڑتا ہے جس کا ہمیں ادراک نہیں۔۔۔۔۔ یہ تاریخی واقعات ہیں، یہ تاریخی حقائق ہیں، ہم ان کا انکار نہیں کر سکتے، دنیا میں رہتے ہوئے ان سے

فرار اختیار نہیں کر سکتے۔۔۔۔۔ یہ ہم کو دعوتِ فکر دے رہے ہیں۔۔۔۔۔ یہ بزبانِ حال کہہ رہے ہیں کہ صوفیہ اور اولیاء ایک حقیقت ہیں۔۔۔۔۔ اللہ تعالیٰ نے ان کو اپنے کرم سے غیوبِ خمسہ کی بھی اطلاع دے دیتا ہے۔۔۔۔۔ یہ کوئی بے بنیاد بات نہیں، اس کی بنیادیں بہت گہری ہیں۔۔۔۔۔ ہم سب کو برابر اور ایک جیسا سمجھتے ہیں۔۔۔۔۔ سب برابر نہیں، سب ایک جیسے نہیں۔۔۔۔۔ ایک درخت کے پتے بھی ایک جیسے نہیں۔۔۔۔۔ صورت خود اندر کا حال بتا دیتی ہے۔۔۔۔۔ شیشہ اندر سے گرو آلود ہو تو باہر سے صاف کیجئے، صاف نہیں ہوتا۔۔۔۔۔ دل میلا ہو تو چہرہ چمک نہیں سکتا، روشن ہو نہیں سکتا۔۔۔۔۔ اس دور میں ہمیں اچلے دل اور روشن چہروں کی ضرورت ہے۔۔۔۔۔ ہم روشن چہروں کا ذکر کر رہے ہیں۔۔۔۔۔ ان کا ذکر کرنے ہی کے لیے ہے۔۔۔۔۔ یہ وہ چنیدہ اور برگزیدہ حضرات ہیں جن کے وجود کے وسیلے سے خدا اپنی قدرت ظاہر فرماتا ہے اور اپنے عجائبات دکھاتا ہے کسی کافر و مشرک کو یہ امتیاز حاصل نہیں۔۔۔۔۔ خدا قادر ہے، اس کو اپنی قدرت کے اظہار کے لیے کسی وسیلہ کی حاجت نہیں۔۔۔۔۔ وہ تصرفات اور کرامات کے ظہور سے اپنے محبوبوں کی شان بلند کرتا ہے۔۔۔۔۔ ان کا کردار بلند ہے۔۔۔۔۔ ان کے اقوال بلند ہیں۔۔۔۔۔ ان کے اعمال بلند ہیں۔۔۔۔۔ ان کے اقوال سے ان کی فکر کی بلندیوں کا اندازہ ہوتا ہے۔۔۔۔۔ چند اقوال آپ بھی سماعت فرمائیں۔

سلسلہ نقشبندیہ کے شیخِ طریقت خواجہ عارف ریوگری دم۔ ۵۶۳۴ /

۱۲۳۶۔ نے مشائخ کے یہ اقوال نقل کئے ہیں۔

①۔۔۔۔۔ جو شخص اللہ کے علاوہ کسی اور چیز سے عزت حاصل کرتا ہے وہ

عزت میں ہوتے ہوتے بھی ذلیل ہوتا ہے۔

②۔۔۔۔۔ اللہ تعالیٰ کی وحدانیت کا قلب میں تحقیقی طور پر جاننا اور موجود

ہونا ہی معرفت ہے۔

③----- بسا اوقات خاموشی کلام کرنے سے زیادہ بلیغ ہوتی ہے۔

④----- انسان کو ہلاک کرنے والی دو چیزیں ہیں۔

(ا) فرض عبادت کو ترک کر کے نفل عبادت میں مشغول رہنا

(ب) بغیر دل کی موافقت کے اعضاء سے (نیک) عمل

کرنا۔ ۱۳۲

شیخ علاء الدولہ سمٹانی (م۔ ۳۶ / ۵ - ۶ / ۱۳۳۵) فرماتے ہیں:-

①----- اللہ تعالیٰ نے زمین اور کھیتوں کو حکمت سے پیدا فرمایا ہے، وہ

چاہتا ہے کہ یہ آباد رہیں اور ان سے لوگوں کو نفع پہنچے۔

②----- اگر لوگوں کو معلوم ہو جائے کہ آباد کاری (حس) سے فائدہ اور

آمدنی مقصود ہو۔ فضول خرچی مقصود نہ ہو کتنا ثواب ہے تو

ہرگز آباد کاری نہ چھوڑیں۔

③----- اگر لوگ جانتے کہ آباد کاری چھوڑنے اور زمین بیکار چھوڑنے

میں کتنا بڑا گناہ ہے تو ہرگز ایسا نہ کرتے کہ آباد کاری کے اسباب

کو برباد ہونے کے لیے چھوڑ دیتے۔-----

④----- جو کوئی زمین کا ایسا قطعہ رکھتا ہے کہ اس سے ہزار من غلہ پیدا

ہو سکتا ہے، اگر مالک کی کوتاہی سے ایک سو من غلہ کم حاصل ہو

اور مخلوق کے حلق میں نہ پہنچ سکا تو قیامت کے دن اس سے

سومن کی باز پرس ہوگی۔

⑤----- وہ اپنے کاہلی سے زمین کی آباد کاری چھوڑ بیٹھا، اس کا نام ترک

دنیا اور زہد رکھ لیا ہے حالاں کہ یہ شیطان کی پیروی کے علاوہ

کچھ نہیں۔

شیخ عبدالحق محدث دہلوی (م۔ ۱۰۵۲ھ / ۱۶۴۲ء) نے ابن فورک کا یہ قول

نقل فرمایا ہے۔

ایک ہزار کافر کو اسلام کے شبہ کی بنا پر اسلام میں داخل کرنا غلط

نہیں ہے البتہ ایک مومن کو شہہ کی بنا پر اسلام سے خارج کرنا

ضرور غلط ہے۔ ۱۲۳

دور جدید کے سلسلہ عالیہ نقشبندیہ کے عارف کامل حضرت محمد عمر پیر بل

شریف (م۔ ۱۳۸۷ھ / ۱۹۶۷ء) فرماتے ہیں۔

①۔۔۔۔۔ پہلے احساسات کرتے ہیں پھر عمل میں فتور آتا ہے۔

②۔۔۔۔۔ اسلامی تصوف سراسر اسلام سے پیدا ہوا ہے۔

③۔۔۔۔۔ سرد علم سے کیا حاصل ہو سکتا ہے جب تک گرم دل ساتھ نہ ہو۔

④۔۔۔۔۔ خانقاہوں کے دم سے اسلامی تشخص اور روزہ نماز باقی ہے۔

⑤۔۔۔۔۔ قرآن حکیم، تصوف سے پڑھے، خلی نہیں۔

⑥۔۔۔۔۔ قرآن پاک "الغیب" کی توضیح و تشریح میں بے شمار آیات

اپنے اندر رکھتا ہے۔ ۱۲۴

آپ نے قرآن و حدیث کی روشنی میں اولیاء و صوفیہ کے مقامات، ان کے

تصرفات، ان کی کرامات، ان کے ملفوظات ملاحظہ فرماتے۔۔۔۔۔ اللہ کے ان دوستوں

اور پیاروں میں جو خوبیاں نظر آرہی ہیں، جب ہم اپنے معاشرے اور گرد و پیش پر

نظر ڈالتے ہیں تو کہیں نہیں ملتیں الا ماشاء اللہ!۔۔۔۔۔ میں نے ساری عمر میں چند

نفوس دیکھے ہیں جن میں یہ خوبیاں نظر آتیں۔۔۔۔۔ ورنہ ہمارے گھروں، محلوں،

بازاروں، دکانوں، مدرسوں، اسکولوں، کالجوں، یونیورسٹیوں، دفتروں حتیٰ کہ ایوان

حکومت میں دور دور کہیں نہیں نظر آتیں۔۔۔۔۔ ہاں، ہزاروں، لاکھوں میں اللہ کے نیک بندے ضرور ہیں مگر آٹے میں نمک کے برابر۔۔۔۔۔ اس قحط الرجال میں بھی اگر ہم ایسے شفیقوں اور دلداروں سے پزار ہوں اور نفرت کریں تو کیا یہ انسانیت پر ظلم نہ ہو گا؟۔۔۔۔۔ انسانیت، انسانوں کو ترس رہی ہے۔۔۔۔۔ ہمیں بعض خانقاہوں اور حجروں میں انسانیت و شرافت نظر آرہی ہے۔۔۔۔۔ اسلام کا سچا درد رکھنے والو! ان کو تباہ نہ کرو۔۔۔۔۔ چمن میں گنے چنے پھول رہ گئے ہیں، ان کو رہنے دو، چمن ویران نہ کرو۔۔۔۔۔ سارا عالم آباد ہے، مگر پھر بھی ویران ہے۔۔۔۔۔ سارے عالم میں اجالا ہے، مگر پھر بھی اندھیرا ہے۔۔۔۔۔ سارا عالم نیراب ہے مگر پھر بھی تشنہ ہے۔۔۔۔۔ سارا عالم شکم سیر ہے مگر پھر بھی بھوکا ہے۔۔۔۔۔ سارا عالم عیش پرست و عیش پسند ہے مگر پھر بھی بیقرار و بیچین ہے۔۔۔۔۔ آتے، ویرانے سے آبادی کی طرف چلیں۔۔۔۔۔ اندھیرے سے اجالے کی طرف چلیں۔۔۔۔۔ تشنگی سے سیرابی کی طرف چلیں۔۔۔۔۔ بھوک سے شکم سیری کی طرف چلیں۔۔۔۔۔ بیقراری و بیچینی سے سکون و چین کی طرف چلیں۔۔۔۔۔ درندگی سے انسانیت کی طرف چلیں۔۔۔۔۔

۷

ہم ملاوٹ والے معاشرے میں جی رہے ہیں۔۔۔۔۔ ہر چیز میں ملاوٹ ہے۔۔۔۔۔ ماکولات میں ملاوٹ، مشروبات میں ملاوٹ، طبوسات میں ملاوٹ حتیٰ کہ ادویات میں ملاوٹ۔۔۔۔۔ سب کو معلوم ہے کہ ملاوٹ ہے پھر بھی قبول ہے۔۔۔۔۔ ہاں نقلی کے ساتھ ساتھ اصلی بھی موجود ہے جس کو اصلی کی تلاش ہے وہ اصلی پالیتا ہے۔۔۔۔۔ ورنہ نقلی ہی کو قبول کر لیتا ہے۔۔۔۔۔ اصلی کی تلاش جاری رکھتا ہے۔۔۔۔۔ جب ہمارا طرز عمل کھانے پینے، پہننے اوڑھنے، رہنے پہننے کی چیزوں کے ساتھ یہ ہے تو ہر

ملاوٹ والی چیز کے ساتھ یہی طرز عمل ہونا چاہیے۔۔۔۔۔ مگر صورت حال یہ ہے جو اچھا نہیں لگتا وہ اصلی بھی قبول نہیں، جو اچھا لگتا ہے وہ نقلی بھی قبول ہے۔۔۔۔۔ گویا ہماری پسند اور ناپسندیدگی نفس کے تابع ہے، عقل کے تابع نہیں۔۔۔۔۔

آپ غور کریں گے تو معلوم ہو گا کہ ہماری تاریخ میں ملاوٹ، ہمارے ادب میں ملاوٹ، ہمارے سوانح میں ملاوٹ، ہماری سیاست میں ملاوٹ۔۔۔۔۔ پھر بھی ان پر ہمارا اعتماد ہے۔۔۔۔۔ تصوف کی اصل حقیقت کا حال آپ کو معلوم ہو چکا۔۔۔۔۔ ملاوٹ کے اس دور میں تصوف میں بھی ملاوٹ ہے مگر محض اس لیے کہ اس میں ملاوٹ ہے، اس کو چھوڑا نہیں جاسکتا بلکہ معقول بات یہ ہوگی کہ اصل کو تلاش کیا جائے اور اس کو پالینے کے لیے جدوجہد کی جائے۔۔۔۔۔ مگر جب تصوف کی بات آتی ہے تو ہمارا طرز عمل یکسر بدل جاتا ہے۔۔۔۔۔ کس کو نہیں معلوم؟ تاریخ و سوانح میں بہت جھوٹ ملا ہوا ہے، کسی تاریخ نگار نے، کسی سوانح نگار نے سچ کو جھوٹ سے الگ کرنے کی کوشش نہ کی، پورا پورا اعتماد کیا۔۔۔۔۔ رطب و یابس سب کچھ لکھ دیا پھر بھی ہماری نظر میں مؤرخ و سوانح نگار با اعتبار ہے۔۔۔۔۔ لیکن جو صداقت و دیانت کا پاس و لحاظ رکھتا ہے اس کو بدنام کیا جاتا ہے۔۔۔۔۔ دور جدید کی یہی سیاست ہے۔۔۔۔۔

ہاں تو عرض کر رہا تھا کہ تصوف بھی ملاوٹ سے خالی نہیں۔۔۔۔۔ چوتھی صدی ہجری کے بعد غیر اسلامی "باطنیت" اس میں راہ پانے لگی جس کا تصوف سے کوئی تعلق نہ تھا۔۔۔۔۔ جس نے بھی جدوجہد کی تصوف کے خلاف جدوجہد نہ کی اس ملاوٹ کے خلاف جدوجہد کی۔۔۔۔۔ خواہ وہ ابن جوزی ہوں، سید علی ہجویری ہوں، ابن تیمیہ یا ابن قیم ہوں۔

یہود نے مسلمانوں کے ہاتھوں ذلت آمیز شکست کھائی۔۔۔۔۔ شکست کی خلش

ابھی تک ان کے دل میں ہے۔۔۔۔۔ عہد عثمانی میں۔۔۔۔۔ یمن کے ایک۔۔۔۔۔ ہودی عبداللہ بن سبائے منافقانہ اسلام قبول کیا جس طرح عہد نبوی میں عبداللہ بن ابی نے اسلام قبول کیا تھا، جب تک زندہ رہا فتنہ انگیزی میں مصروف رہا۔۔۔۔۔ عبداللہ بن سبا فتنہ پرور تھا۔۔۔۔۔ اس کی فتنہ پروری نے اسلام کو بہت صدمہ پہنچایا۔۔۔۔۔ محققین کا اس پر اتفاق ہے کہ عبداللہ بن سبا کوئی افسانوی شخصیت نہیں تھی ایک تاریخی حقیقت ہے چنانچہ ڈاکٹر کلین ۱۳۵ (Klein) ولیم میور ۱۳۶ (Muir)، پروفیسر نکلسن ۱۳۷ (Nicholson)، ڈاکٹر جے۔ این۔ ہالسٹر، ۱۳۸ پروفیسر پی۔ کے۔ ہٹی ۱۳۹ وغیرہ نے عبداللہ بن سبا کی فتنہ انگیزی کا ذکر کیا ہے۔۔۔۔۔ حضرت علی کرم اللہ وجہہ الکریم کو وصی رسول اللہ صلی اللہ علیہ وسلم قرار دینا اور حضرت عثمان غنی رضی اللہ عنہ کو غاصب کہنا اسی کی فتنہ انگیزی کے کرشمے ہیں۔۔۔۔۔

تصوف بھی فتنہ گروں کی فتنہ انگیزیوں سے محفوظ نہ رہا چنانچہ ایران میں ان لوگوں نے خود کو "صوفی" کہلوانا شروع کیا جن کے عقائد اسلام کے قطعاً خلاف تھے۔ اے۔ ای۔ کر مسکی (Kriymsky) لکھتا ہے۔

صوفی جماعت کے افراد اپنے آپ کو سنت کا سچا محافظ کہتے ہیں لیکن ایران میں یہ لقب ان لوگوں نے بھی اختیار کر لیا تھا جن کے عقائد اسلام سے اس قدر بعید ہیں کہ آں حضرت (صلی اللہ علیہ وسلم) ان کو جہنمی قرار دے دیتے۔ ۱۴۰

بقول جے۔ این۔ ہالسٹر۔

اسماعیلیہ فرقے نے صوفیوں کے طریقے اختیار کر لیے۔ ۱۴۱

غالباً اس ملاوٹ کی وجہ سے مصری محقق ڈاکٹر ذکی مبارک کو غلط فہمی ہو گئی اور انھوں نے یہاں تک لکھایا۔

و الواقع ان الصلة بين التشيع و التصوف علي، هو معبود

الشيعة و امام الصوفية۔ ۱۴۲

پیشک تمام سلاسل تصوف حضرت علی کرم اللہ وجہہ الکریم سے جا کر ملتے ہیں مگر سلسلہ نقشبندیہ حضرت صدیق اکبر رضی اللہ عنہ سے جا کر ملتا ہے، شاید ڈاکٹر ذکی مبارک کو اس کا علم نہ تھا ورنہ وہ ایسی بات نہیں لکھتے۔۔۔۔۔ کوئی اگر حضرت علی کرم اللہ وجہہ الکریم کو معبود سمجھتا ہے، کافر و مشرک ہے مگر آپ کو قاتل و رہبر تسلیم کرنے من کوئی شرعی یا عقلی دلیل مانع ہے؟۔۔۔۔۔ اصل میں شیعیت محبت اہل بیت کا نام نہیں، دشمنی اصحاب و ازواج رسول صلی اللہ علیہ وسلم کا نام ہے۔ محبت اہل بیت تو شرط ایمان ہے، بہت سی احادیث سے اس کی تائید ہوتی ہے۔

۱۴۳

فتنہ پروروں نے تصوف کو مجروح اور بدنام کرنے کے لیے شعوری طور پر کوششیں کیں اور چالاک اور عیاری کے سارے حربے استعمال کئے۔ چنانچہ عبدالوہاب شعرانی (م۔ ۱۹۷۳ / ۶-۱۵۶۵) لکھتے ہیں۔

باطنیہ، ملاحدہ، زنادقہ نے سب سے پہلے امام احمد بن حنبل پھر امام غزالی کی تصانیف میں اپنی طرف سے تدریسین (ملاوٹ) کی۔۔۔۔۔ نیز اس فرقہ باطنیہ نے ایک کتاب جس میں اپنے عقائد کی تبلیغ کی تھی، میری زندگی میں میری طرف سے منوب کر دی اور میری انتہائی کوشش کے باوجود یہ کتاب تین سال

یک متداول رہی۔ ۱۴۴

حمدان بن قمرط نے اسمعیلی مذہب کو باطنی تحریک میں تبدیل کر دیا، یہ اسمعیلی فرقہ، باطنی فرقہ کے نام سے موسوم ہو گیا۔ انھوں نے روایات گھڑ کر مسلمانوں میں عام

کیں۔۔۔۔۔ قرامطہ نے محی الدین ابن عربی (م۔ ۵۶۳۸ھ / ۱۲۴۰ء) کی فصوص
الحکم اور فتوحات مکیہ میں۔۔۔۔۔ جلال الدین رومی (م۔ ۵۶۷۲ھ / ۱۲۷۳ء) کی
مثنوی اور ملفوظات (فیہ مافیہ)، امام غزالی (م۔ ۵۰۵ھ / ۱۱۱۱ء) کی احیاء علوم
الدین اور دوسری مشہور کتابوں میں اپنی طرف سے عبادات اور اشغال و اعمال گھرہ کر
داخل کر دتے۔۔۔۔۔ بہت سی کتابیں خود لکھ کر صوفیہ کے نام سے منسوب کر دیں
جیسا کہ عبدالوہاب شعرانی کے بیان سے اندازہ ہو چکا ہے۔۔۔۔۔

ملاوٹ اور تحریف و ترمیم کا سلسلہ ابھی تک جاری ہے بلکہ کتابیں گھرہنے کا
سلسلہ بھی بند نہیں ہوا۔۔۔۔۔ شاہ ولی اللہ رحمۃ اللہ علیہ (م۔ ۱۱۷۹ھ / ۱۷۶۲ء)
نے جو جو باتیں منسوب کی گئی تھیں وہ القول الجلی فی ذکر آثار الولی ۱۴۵ (م۔ ۱۲۳۹ھ
/ ۱۸۱۳ء) کی اشاعت کے بعد گھرہی ہوتی ثابت ہوئیں۔۔۔۔۔ مقالے کی تدوین
کے دوران ایک مخطوطہ ملا جو ایک عالم نے دوسرے معاصر عالم کو تحریر فرمایا ہے، یہ
ایک طویل خط ہے جس کا عنوان "ابحاث اخیرہ" ہے ۲۰ ذی الحجہ ۱۳۲۸ھ /
۱۹۱۰ء کو لکھا گیا ہے۔۔۔۔۔ اس میں مکتوب منہ نے مکتوب الیہ سے شکایت کی
ہے کہ ان کے عقیدت مندوں نے مندرجہ ذیل کتابیں ہی نہیں گھرہیں بلکہ ان کے
مصنف، مطبع اور صفحے سب کچھ گھرہ لیے۔۔۔۔۔ کسی کو بدنام کرنا میری عادت نہیں
اس لیے میں نے مکتوب منہ اور مکتوب الیہ کے نام نہیں دتے۔۔۔۔۔ صرف یہ بات
بتاتی ہے کہ مخالفین نے تحریف و ترمیم کی اور کتابیں گھرہ کر سلف صالحین کو بدنام کیا
یہاں تک کہ بعض لوگ متفر ہونے لگے، یہ ایک الیہ ہے۔۔۔۔۔ جن گھرہی ہوتی
کتابوں کا اوپر ذکر کیا گیا ذرا ان کی تفصیل آپ بھی ملاحظہ فرمائیں۔

۱۔ تحفۃ المقلدین، محمد نقی علی خاں، صبح صادق، سیٹاپور، ۱۵

۲۔ ہدایتہ الاسلام، رضا علی خاں، صبح صادق، سیٹاپور، ۳۰

۳۔ خزینۃ الاولیاء، شاہ حمزہ، کانپور، ۱۵

۴۔ ملفوظات، شاہ حمزہ، مصطفائی، ۱۷

۵۔ مرآة الحقیقہ، عبدالقادر جیلانی، مصر، ۱۸

یہ ساری کتابیں اور ان کی تفصیلات سب گھڑی ہوتی ہیں، مکتوب منہ ان پر تبصرہ کرتے ہوئے مکتوب مذکور میں لکھتے ہیں۔

اور بے دھڑک لکھ دیا کہ تم یہ کہتے ہو اور تمہارے اکابر اپنی ان کتابوں، ان مطابح کی مطبوعات میں، ان صفحات پر یوں فرماتے ہیں حالانکہ ان کتابوں کا جہاں میں وجود، نہ ان مطابح، خواہ کسی مطبع میں چھپیں، نہ ان حضرات نے تصنیف

فرمائیں۔ ۱۲۶

یہ گزشتہ صدی کی بات ہے، دور جدید کے ایک مصنف نے اپنی تصنیف میں خود میری طرف سے بعض باتیں منسوب کیں جو میں نے لکھی تھیں اس کے علاوہ بہت کچھ جھوٹ لکھا اور عرب ممالک میں پھیلا یا، ایک سال سیرت کانفرنس میں شرکت کے لیے اسلام آباد جانا ہوا۔ اسمبلی میں افتتاحی اجلاس کے بعد جسٹس سید شجاعت علی قادری مجھ کو اپنے گھر لے گئے۔۔۔۔۔ دوران گفتگو دریافت فرمایا۔۔۔۔۔ آپ نے "البریلویہ" مطالعہ کی ہے؟۔۔۔۔۔ میں نے کہا، نہیں۔۔۔۔۔ جسٹس موصوف نے یہ کتاب لا کر مجھ کو دی، کتاب کھولی تو جو صفحہ سامنے آیا اس میں میرے حوالے سے جو لکھا تھا میں نے قطعاً وہ بات نہیں لکھی تھی، اس علمی خیانت کو دیکھ کر حیران رہ گیا پھر کتاب مطالعہ کی تو اور خیانتیں سامنے آئیں۔ چنانچہ تقریب نگار کو خط لکھا اور خیانتوں کی نشاندہی کی مگر انہوں نے نہ جواب دیا اور نہ توجہ فرمائی۔ سننے میں یہ آرہا ہے کہ عربی کی جو پرانی کتابیں اب شائع ہو رہی ہیں ان میں ایک

خاص منصوبے کے تحت تحریف و ترمیم کا کام جاری ہے۔ انا للہ وانا الیہ راجعون!۔۔۔۔۔ ایک شیخ الحدیث نے فرمایا کہ کتب حدیث کے نئے ایڈیشنوں میں بے شمار تحریفات اور اغلاط ہیں۔۔۔۔۔ اس موضوع پر ایک مستقل مقالہ لکھا جاسکتا ہے۔ بہر حال عرض یہ کرنا ہے کہ ملاوٹ، ترمیم و تحریف اور گھڑنے کا سلسلہ صدیوں سے چلا آ رہا ہے جو دشمنان اسلام کر رہے ہیں۔ اس کا یہ مطلب نہیں کہ محض ملاوٹ کی وجہ سے ہم اپنے نلی اٹاٹے کو چھوڑ چھاڑ کر بیٹھ جائیں، بلکہ عقل و دانائی کی بات یہ ہے کہ ہم چھان پھٹک کے بعد ملاوٹ کو دور کریں۔ اور دشمنان اسلام کے عزائم کو کامیاب نہ ہونے دیں۔۔۔۔۔ قوی غیرت کا۔۔۔ ہی تقاضا ہے۔

۸

بعض حضرات تصوف یا صوفیہ کا انکار کرتے ہیں تو اس انکار کی متعدد وجوہات ہیں، مثلاً

- ۱۔ صوفیہ کی باتوں کا انتہائی دقیق اور ناقابل فہم ہونا۔
- ۲۔ صوفیہ کا عوام پر اثر انداز ہونا اور مقبول ہونا ان کی تعلیمات سے دینی حرارت کا باقی رہنا۔
- ۳۔ صوفیہ کی کتابوں میں من گھڑت باتوں کا ایضافہ۔
- ۴۔ اسلام کے خلاف بین الاقوامی سازش۔
- ۵۔ عمل سے عاری صوفیہ کے مشیخت کے جھوٹے دعوے۔
- ۶۔ بعض مشائخ کا عجیب و غریب پتوں کو اپنانا۔
- ۷۔ بعض مشائخ کا دنیا کی محبت میں گرفتار ہونا اور دنیا جمع کرنا۔
- ۸۔ بعض مشائخ کا خائفی عصبیت میں مبتلا ہو کر، دلوں کو جدا کرنا اور فساد

پھیلاتا۔ وغیرہ وغیرہ

تصوف اور صوفیہ سے انکار کی ان وجوہات میں اسلام کے خلاف بین الاقوامی سازش سرفہرست معلوم ہوتی ہے۔۔۔۔۔ اس سازش کے نتیجے میں تصوف ہی سے نفرت نھیں، اسلامی شعائر، علامات و آداب سے بھی نفرت ہے۔۔۔۔۔ مولوی سے نفرت، قاری سے نفرت، حافظ سے نفرت، صوفی سے نفرت۔۔۔۔۔ اپنے ہی اسلاف، اختیار و ابرار سے نفرت۔۔۔۔۔ اپنی ہی تہذیب و تمدن سے نفرت۔۔۔۔۔ یہ نفرتیں اس طرح بٹھائی جا رہی ہیں کہ عقل ماؤف ہو گئی۔۔۔۔۔ سوچ نے جواب دے دیا۔

آنچه ما کردیم بر خود هیچ ناپیانا نہ کرو

مگر جو وحی پر یقین رکھتا ہے اس کا انکار کرنا عجائبات عالم میں سے ایک عجوبہ معلوم ہوتا ہے۔۔۔۔۔ وحی ایسی حقیقت ہے جس کو نبی کے علاوہ کسی نے نہ سنا۔۔۔۔۔ کسی نے نہ دیکھا۔۔۔۔۔ ہم نے تو حضور صلی اللہ علیہ وسلم سے سنا اور مانا۔۔۔۔۔ تو جب ایسی نظر نہ آنے والی حقیقت پر ہم یقین رکھتے ہیں تو اس نظر نہ آنے والی حقیقت کے نظر نہ آنے والے اسرار و معارف اور حقائق و دقائق کا کیوں انکار کرتے ہیں؟۔۔۔۔۔ یہ بات معقول نھیں، اس سے وحی کا انکار لازم آتا ہے، ذرا سوچیں تو کہی۔۔۔۔۔! جو حضرات انکار کرتے ہیں، وہ ایک بڑی حقیقت کا انکار کرتے ہیں۔۔۔۔۔ وہ صرف جسم کو دیکھتے ہیں، جسم کو مانتے ہیں۔۔۔۔۔ روح کو نھیں دیکھتے، نھیں مانتے۔۔۔۔۔ روح نہ ہوتی تو جسم کہاں ہوتا؟۔۔۔۔۔ نہ یہ شور و غوغا ہوتا۔۔۔۔۔ جسم بے جان ہوتا۔۔۔۔۔ ایک ہیولا ہوتا، ایک بگڑا ہوتا۔۔۔۔۔ فضاؤں میں رقصاں کچھ نہ ہوتا۔

ہم کو تصوف اور صوفیہ سے اتنی نفرت ہو گئی کہ شریعت پر عمل کرنے والے مسلمان ہم کو، کافر و مشرک اور یہود و نصاریٰ نظر آنے لگے۔۔۔۔۔ میرے محسن

وکر مفر با سلسلہ نقشبندیہ کے ایک بزرگ پیر محمد اسحاق جان منہ ہندی مصر تشریف لے گئے، ان کی ایک مشیت بھرواں داڑھی دیکھ کر ایک مصری مسلمان نے پوچھا۔
 ”کیا تم یہودی ہو؟“

انہوں نے فرمایا، ”الحمد للہ مسلمان ہوں“۔۔۔۔۔ اس نے کہا ”پھر اتنی لمبی داڑھی کیوں رکھی ہے؟“۔۔۔۔۔ اور سنیتے ۱۹۹۵ء میں سلسلہ قادریہ کے ایک جوان سبز عمامہ باندھے مسجد نبوی تشریف (مدینہ منورہ) میں بیٹھے تھے، ایک مقامی عرب نے سوال کیا۔

”تم مسلمان ہو یا صوفی؟“

اللہ اکبر! ہم کس پستی میں چلے گئے۔۔۔۔۔ متع سنت غیر مسلم نظر آنے لگے۔۔۔۔۔ حقیقت یہ ہے کہ دشمنان اسلام نے ہمارے دلوں سے ہر سنت کی محبت نکال دی اور بدعت کی محبت ڈال دی۔۔۔۔۔ ذرا غور تو کریں۔

۱۔۔۔۔۔ حضور صلی اللہ علیہ وسلم عمامہ باندھتے تھے اور بعض اوقات ٹوپی بھی پہنتی، ہم تنگے سر رہتے ہیں، بہت ہی کم سر ڈھانکتے ہیں، بلکہ سر ڈھا نکتا مردوں اور عورتوں کے لیے معیوب ٹہرا۔

۲۔۔۔۔۔ حضور صلی اللہ علیہ وسلم کرتا اور تہبند استعمال کرتے تھے، ہم کوٹ پتلون کو اچھا سمجھتے ہیں، مسنون لباس کو اچھا نہیں سمجھتے۔

۳۔۔۔۔۔ حضور صلی اللہ علیہ وسلم کی چہرہ مبارک پر بھرواں داڑھی تھی، ہم داڑھی منڈاتے ہیں اور داڑھی والوں کو اچھا نہیں سمجھتے۔

۴۔۔۔۔۔ حضور صلی اللہ علیہ وسلم کی زندگی بہت ہی سادہ تھی، ہم ظاہری طمطراق کو بہت اچھا سمجھتے ہیں، تکلف پسند ہیں، سادگی پسند مسلمانوں کو اچھا نہیں سمجھتے۔

۵----- حضور صلی اللہ علیہ وسلم فرش پر بیٹھتے تھے، ہم صوفوں اور کرسیوں پر

چڑھ کر بیٹھتے ہیں اور فرش کو اچھا نہیں سمجھتے؛ جوتیوں سے روندتے ہیں۔

۶----- حضور صلی اللہ علیہ وسلم فرض نمازوں کے بعد سنتیں ادا کرتے، ہم اول تو

فرض ہی نہیں پڑھتے، پڑھتے ہیں تو فرض ادا کئے۔۔۔۔۔ یہ جاوہ

جا!۔۔۔۔۔ الا ماشاء اللہ!۔۔۔۔۔

ایک ایک سنت کا جائزہ لیں تو زندگی سنت سے خالی نظر آئیگی۔ یہ حقیقت کتنی تلخ ہے؟۔۔۔۔۔ کتنی افسوسناک ہے!

ہم نے "مسلمان" کا ایک جدید نمونہ بنایا ہے جو بغیر تعارف کے پہچانا نہیں

جاتا، شاید صوفی کا۔ یہی تصور ہے کہ وہ تعارف کے بغیر پہچانا جاتا ہے اس لیے اس

کو طرح طرح کے ناموں سے یاد کیا جاتا ہے تاکہ اسلام اور سنت کی تذلیل ہو۔۔۔۔۔

تصوف ان نشانیوں پر زور دیتا ہے جو مسلمان کا تشخص قائم رکھتی ہیں۔۔۔۔۔

آج سے ہزار برس پہلے تصوف میں اتنی ملاوٹ کر دی گئی تھی کہ مشہور صوفی

سید علی ہجویری (م۔ ۵۴۶۴ / ۱۰۳۲ء) تحریر فرماتے ہیں:-

آج کے دن تصوف نام ہی نام رہ گیا، حقیقتہً کچھ نہیں رہ گیا،

ایک دن وہ تھا کہ تصوف خالصتہً تصوف تھا اور نام و نمود نہ

تھی۔ ۱۴۷

لیکن نشیب و فراز آتے رہتے ہیں، حالات ایک جیسے نہیں رہتے، گزشتہ ایک ہزار

برس میں کسی کسی جلیل القدر ہستیاں سامنے آئیں اور تاریخ و سوانح کا ایک عظیم

ذخیرہ وجود میں آیا۔۔۔۔۔ حالات کیسے بھی ہوں لیکن تصوف کا انکار نہیں کر سکتے، سید

علی ہجویری علیہ الرحمہ منکرین تصوف کا ذکر کرتے ہوئے فرماتے ہیں:-

اگر تھا تصوف کا انکار کرتے ہیں تو مصافقہ نہیں اس لیے کہ

معانی، حقائق میں مسمیات سے بالکل بیگانہ ہیں۔۔۔۔۔ اور اگر عین
تصوف کے منکر ہیں تو یہ انکار تمام احکام شرعیہ اور انبیاء کرام
کا انکار ہے۔ اور (اس سے) ان کے خصائل ستودہ کا انکار لازم
آتا ہے۔ ۱۲۸

حقیقت یہ ہے کہ ہم تصوف کے انکار میں ابن جوزی، ابن تیمیہ، ابن قیم اور ابن
عبدالوہاب سے بھی بہت آگے نکل گئے۔۔۔۔۔ ہمارے انکار میں بین الاقوامی
سازشوں کی بو آ رہی ہے۔۔۔۔۔

۹

تصوف کے خلاف ہمہ گیر تحریک کا مذہب سے کوئی تعلق نہیں، یہ تحریک
سراسر سیاسی ہے کہ عالم گیر ہے۔۔۔۔۔ دشمنان اسلام نے اس کو اس لئے ناکا ہے کہ
اس کے دم سے ایمان کی حرارت باقی رہتی ہے۔۔۔۔۔ اس کے دم سے غریبوں کا
وقار قائم رہتا ہے جو دنیا کی عظیم اکثریت ہیں۔۔۔۔۔ اس جمہوری دور میں فیصلوں
کے مجاز ہیں مگر ان کو دہاتے رکھنا اور سر نہ اٹھانے دینا جدید سیاست کا خفیہ ہدف
ہے۔۔۔۔۔ مگر حضور صلی اللہ علیہ وسلم نے غریبوں پر بڑا ہی کرم فرمایا، انھیں کے طور
پر یقے اپناتے اور ان کو سر بلند کیا۔۔۔۔۔ جو لوگ تصوف کا انکار کرتے ہیں وہ اعلیٰ
سے اعلیٰ مکانوں میں رہتے ہیں، اعلیٰ سے اعلیٰ سواریوں میں کھومتے ہیں، اعلیٰ سے اعلیٰ
لباس پہنتے ہیں۔۔۔۔۔ ذرا حضور صلی اللہ علیہ وسلم کی سادہ زندگی تو ملاحظہ فرمائیں،
۔۔۔۔۔ وہی وہ زندگی ہے جو صوفیہ نے اپناتی۔۔۔۔۔ جو صوفیہ کے خلاف ہے، وہ اس سادہ
زندگی کے خلاف ہے۔۔۔۔۔ اصل میں تصوف کے خلاف دور جدید کی جنگ، امارت
کی جنگ غربت کے خلاف اور غریبوں کے خلاف ہے۔۔۔۔۔ ہاں، میں حضور صلی

اللہ علیہ وسلم کی سادگی کا ذکر کر رہا تھا، پیچھے عرض کر چکا ہوں کہ حضور صلی اللہ علیہ وسلم غریب غلام کی دعوت قبول فرمالیے، دراز گوش پر سواری بھی فرمالیے، کھڑی کے بنے ہوتے اوننی کپڑے بھی پہن لیا کرتے تھے۔۔۔۔۔ ذرا یہ حدیثیں ملاحظہ فرمائیں۔

۱۔۔۔۔۔ حضور صلی اللہ علیہ وسلم نے کھڑی کی بنی ہوتی اون کی سیاہ چادر استعمال فرمائی ۱۴۹۔۔۔۔۔

۲۔۔۔۔۔ حضرت عائشہ رضی اللہ عنہا نے موٹی چادر دکھائی اور گاڑھے کا تہبند اور فرمایا انھیں کپڑوں میں حضور صلی اللہ علیہ وسلم نے پردہ فرمایا۔ ۱۵۰

۳۔۔۔۔۔ حضرت عائشہ رضی اللہ عنہا نے گاڑھے کا ایک تہبند دکھایا جو یمن میں بتایا جاتا تھا اور ایک چادر جس کو دو ملبدہ کہا جاتا تھا۔۔۔۔۔ (شاید کھدر کی چادر)۔۔۔۔۔ تو آپ نے قسم کھا کر فرمایا کہ ان دو کپڑوں میں حضور صلی اللہ علیہ وسلم نے پردہ فرمایا۔ ۱۵۱

۴۔۔۔۔۔ حضور صلی اللہ علیہ وسلم نے صوف پہنا اور موٹے سخت کپڑے پہنے۔ ۱۵۲

۵۔۔۔۔۔ ایک مرتبہ حضور صلی اللہ علیہ وسلم نے ایسی چادر استعمال کی جس میں پھول کڑھے ہوتے تھے مگر آپ نے ناہمند فرما کر اتار دیا ۱۵۳۔۔۔۔۔ وہی سادہ چادر زیب تن فرمائی۔

یہ تھا حضور صلی اللہ علیہ وسلم کا سادہ لباس جو صوفیہ اور فقرا میں مقبول ہوا۔ جس سے محبت ہوتی ہے اس کا لباس بھی اچھا لگتا ہے اور اس کو پہننے والے بھی اچھے لگتے ہیں۔۔۔۔۔ محبت کا۔۔۔۔۔ ہی تقاضا ہے کہ ہم حضور صلی اللہ علیہ وسلم کی ہر ادا کو دل

سے پسند کریں۔۔۔۔۔ اور اسی انداز سے اپنے مزاج کی تربیت کریں۔

شاید ہمیں تصوف اس لئے اچھا نہیں لگتا کہ وہ دل سے دنیا کی محبت نکالتا ہے۔ اللہ سے قریب کرتا ہے، موت کو ہر وقت یاد دلا کر دل کو بیدار رکھتا ہے۔۔۔۔۔ ہم کو غفلت میں مرزہ آتا ہے۔۔۔۔۔ دشمنان اسلام ہمارے پیچھے لگے ہوتے ہیں۔۔۔۔۔ وہ یہ چاہتے ہیں کہ ہم۔۔۔۔۔

○۔۔۔۔۔ اپنی اصل سے بیگانہ ہو جائیں۔

○۔۔۔۔۔ اپنی تاریخ سے بے خبر ہو جائیں۔

○۔۔۔۔۔ معاشی طور پر کنگال ہو جائیں۔

○۔۔۔۔۔ اخلاقی طور پر تباہ اور برباد ہو جائیں۔

○۔۔۔۔۔ روحانی طور پر بے جان ہو جائیں۔

وہ ہم کو حضور صلی اللہ علیہ وسلم اور ہمارے اختیار دار و اسلاف کی تحقیر و تذلیل پر آمادہ کر رہے ہیں۔۔۔۔۔ وہ تصوف سے بیگانہ کر کے ہم کو زندگی سے محروم کر رہے ہیں۔۔۔۔۔ وہ آپس کے جھگڑوں میں مبتلا کر کے پیروں پر کھڑے ہونے نہیں دیتے۔۔۔۔۔ وہ ہمارے علمی اثاثے کے درپے ہیں جو سارے عالم کے کتب خانوں میں موجود ہے اور جس کا بیشتر حصہ صوفیہ کامرہون قلم ہے۔۔۔۔۔ وہ ہمارے دلوں سے اسلاف کی محبت نکال کر ان کے عظیم الشان علمی خزانوں کو خود ہمارے ہاتھوں دفن کر رہے ہیں۔۔۔۔۔ وہ، وہ سب کچھ کر رہے ہیں جو ایک بدترین دشمن کر سکتا ہے۔۔۔۔۔ اگر ہم تصوف کے رنگ میں رنگے ہوتے، جو اللہ و رسول ہی کا رنگ ہے، تو کبھی اس طرح پامال نہ ہوتے۔۔۔۔۔

تصوف ہر دور کی ضرورت ہے۔۔۔۔۔ صوفیہ نے ہر زمین پر اسلام پھیلایا، علماء نے علم پھیلایا، بادشاہوں نے حکومتیں قائم کیں۔۔۔۔۔ اسلام نہ پھیلتا تو نہ علم پھیلتا، نہ حکومتیں قائم ہوتیں۔۔۔۔۔ ہماری تاریخ پر صوفیہ کا بڑا احسان ہے اور گہری چھاپ ہے۔۔۔۔۔ تصوف کے خلاف تحریک اسلام کے محسنوں کے خلاف تحریک ہے۔۔۔۔۔ عالم اسلام اور برصغیر کی تاریخ پر نظر ڈالیں گے تو بادشاہوں کو صوفیہ کے دامن سے وابستہ پائیں گے۔

۱۔۔۔۔۔ سلطان محمود غزنوی، خواجہ ابوالحسن خرقانی (م۔ ۴۲۵ھ / ۱۰۳۳-۳۴) کی خدمت میں حاضر ہوا اور آپ نے اس کو وعظ و نصیحت فرمائی۔

۔۔۔۔۔ "ثم جلس محمود بن یحییٰ فوعظہ و نصحہ"۔۔۔۔۔

(انساب سمعانی، حیدرآباد دکن، ج ۵، ص ۹۴ بحوالہ احوال و اقوال شیخ ابوالحسن خرقانی باہتمام مجتبیٰ مینوی کتب خانہ جمہوری،

تہران، ص ۱۴-۱۵)

ہمایوں بادشاہ، شاہ محمد غوث گوالیاری (م۔ ۹۷۰ھ / ۱۵۶۲) کے دامن سے وابستہ تھا، اکبر بادشاہ بھی انھیں کے دامن سے وابستہ رہا۔۔۔۔۔ جہاں گیر بادشاہ، شیخ احمد

سرہندی (م۔ ۱۰۳۴ھ / ۱۶۲۴) کے دامن سے وابستہ ہوا اور شیخ عبدالحق محدث

دہلوی (م۔ ۱۰۵۲ھ / ۱۶۴۲) کی قدر و منزلت کی۔۔۔۔۔ شاہجہاں بادشاہ، میاں

میر (م۔ ۱۰۴۵ھ / ۱۶۳۵) کے دامن سے وابستہ ہوا اور شیخ احمد سرہندی سے

عقیدت رکھی۔۔۔۔۔ اورنگ زیب عالم گیر بادشاہ، خواجہ محمد معصوم (م۔ ۱۰۷۹ھ

/ ۱۶۶۸) کے دامن سے وابستہ ہوا اور خواجہ سیف الدین (م۔ ۱۰۹۶ھ /

۵-۱۶۸۴ء نے منازل سلوک طے کرائے۔۔۔۔۔

یہ سارے حقائق اس حقیقت کی غمازی کرتے ہیں کہ صوفیہ کے پاس کچھ ہے
جسہی تو شاہان وقت کھینچے چلے آرہے ہیں۔۔۔۔۔ بلاشبہ تصوف ہر دور کی ضرورت
ہے۔۔۔۔۔ اور اس دور کی بھی ضرورت ہے۔۔۔۔۔ ہر شعبہ زندگی کو تصوف کی
ضرورت ہے۔۔۔۔۔ پیشک

- تصوف روح اسلام ہے۔۔۔۔۔
- تصوف جان ایمان ہے۔۔۔۔۔
- تصوف بندگی ہے۔۔۔۔۔
- تصوف زندگی ہے۔۔۔۔۔
- تصوف سادگی ہے۔۔۔۔۔
- تصوف ہمدردی و غمخواری ہے۔۔۔۔۔
- تصوف دل داری و دل نوازی ہے۔۔۔۔۔
- تصوف سیرت مصطفیٰ ہے۔۔۔۔۔
- تصوف صدق بوبکر ہے۔۔۔۔۔
- تصوف ضرب حیدر ہے۔۔۔۔۔
- تصوف فقر بوذر ہے۔۔۔۔۔
- تصوف عدالت و دیانت ہے۔۔۔۔۔
- تصوف معیشت و معاشرت ہے۔۔۔۔۔
- تصوف خزینہ رحمت ہے۔۔۔۔۔
- تصوف تہذیب و تمدن ہے۔۔۔۔۔
- تصوف عقل کا حیرت کدہ ہے۔۔۔۔۔

- ---- تصوف دل کا راحت کدہ ہے
- ---- تصوف برہان رب ہے
- ---- تصوف روح رواں ہے
- ---- تصوف لشکر جبار ہے
- ---- تصوف حیدر کرار ہے
- ---- تصوف سکون دل بہ سقرار ہے
- ---- تصوف دوائے درد دل ہے
- ---- تصوف بہار بے خزاں ہے
- ---- تصوف بحر و بر ہے
- ---- تصوف جہاں گیر و عالم گیر ہے
- ---- تصوف بصیرت و بصارت ہے
- ---- تصوف فرمان حق ہے

احقر محمد مسعود احمد غفنی عنہ

۱۰ / ۲ - سی

پی۔ ای۔ سی۔ ایچ۔ سوسائٹی

کراچی۔ (سندھ۔ پاکستان)

۱۴ / ذی الحجہ ۱۴۱۰ھ

۲۳ / اپریل ۱۹۹۰ء

حواشی و حوالہ جات

- ۱ ---- قرآن حکیم، سورہ انعام، آیت نمبر ۱، سورہ انبیاء، آیت نمبر ۳۳، سورہ نمل، آیت نمبر ۶
- ۲ ---- قرآن کریم، سورہ حجر، آیت نمبر ۱۲۸، سورہ عن، آیت نمبر ۷۱
- ۳ ---- قرآن حکیم، سورہ بقرہ، آیت نمبر ۳۱

- ۴----- قرآن حکیم، سورۃ بقرہ، آیت نمبر ۱۳۴، سورۃ اسرار، آیت نمبر ۶۱
- ۵----- قرآن حکیم، سورۃ سورۃ فصلت، آیت نمبر ۱۱
- ۶----- قرآن حکیم، سورۃ عین، آیت نمبر ۴
- ۷----- قرآن حکیم، سورۃ ملک، آیت نمبر ۲
- ۸----- (۱) بخاری شریف، کتب الایمان، ص ۱۳۔ مسند امام احمد، ج ۴، ص ۲۷۰، ۲۷۱، ۲۷۲
- ۹----- قرآن حکیم، سورۃ ق، آیت نمبر ۳۳
- ۱۰----- قرآن حکیم، سورۃ شعراء، آیت نمبر ۷۹، سورۃ صافات، آیت نمبر ۸۴
- ۱۱----- قرآن حکیم، سورۃ حجرات، آیت نمبر ۱۲، سورۃ مجادلہ، آیت نمبر ۲۲
- ۱۲----- قرآن حکیم، سورۃ حج، آیت نمبر ۴۶
- ۱۳----- قرآن حکیم، سورۃ اعراف، آیت نمبر ۷۹، سورۃ حج، آیت نمبر ۳۶، سورۃ توبہ، آیت نمبر ۸۷، سورۃ صف، آیت نمبر ۵، سورۃ توبہ، آیت نمبر ۹۳، ۱۲۷، سورۃ زمر، آیت نمبر ۲۲
- ۱۴----- قرآن حکیم، سورۃ بقرہ، آیت نمبر ۱۵۱
- ۱۵----- قرآن حکیم، سورۃ بقرہ، آیت نمبر ۱۲۹، سورۃ آل عمران، آیت نمبر ۱۶۴
- ۱۶----- قرآن حکیم، سورۃ اعلیٰ، آیت نمبر ۷
- ۱۷----- قرآن حکیم، سورۃ شمس، آیت نمبر ۹-۱۰
- ۱۸----- قرآن حکیم، سورۃ فاطر، آیت نمبر ۱۸
- ۱۹----- قرآن حکیم، سورۃ نور، آیت نمبر ۲۱
- ۲۰----- قرآن حکیم، سورۃ حدید، آیت نمبر ۳
- ۲۱----- قرآن حکیم، سورۃ مومنون، آیت نمبر ۲
- ۲۲----- قرآن حکیم، سورۃ زمر، آیت نمبر ۶
- ۲۳----- قرآن حکیم، سورۃ نجم، آیت نمبر ۳۲
- ۲۴----- قرآن حکیم، سورۃ بلد، آیت نمبر ۱۰
- ۲۵----- قرآن حکیم، سورۃ لقمان، آیت نمبر ۲۰
- ۲۶----- قرآن حکیم، سورۃ نحل، آیت نمبر ۶۹
- ۲۷----- قرآن حکیم، سورۃ یونس، آیت نمبر ۵۷
- ۲۸----- قرآن حکیم، سورۃ اسرار، آیت نمبر ۸۲
- ۲۹----- قرآن حکیم، سورۃ فصلت، آیت نمبر ۴۴
- ۳۰----- قرآن حکیم، سورۃ نحل، آیت نمبر ۶۶

- ۳۱----- قرآن حکیم، سورۃ اعراف، آیت نمبر ۲۶
- ۳۲----- قرآن حکیم، سورۃ فصلت، آیت نمبر ۵۲
- ۳۲-۱۔ انوار البلاد (سعودی عرب) کے نامہ نگار طلال عطیہ نے جدہ سے یہ خبر دی جو اخبار مذکور کے شمارہ یکم شعبان ۱۴۱۲ھ / ۱۹۹۲ء میں شائع ہوئی۔ مسعود
- ۳۳----- قرآن حکیم، سورۃ عین، آیت نمبر ۴
- ۳۴----- قرآن حکیم، سورۃ عین، آیت نمبر ۵
- ۳۵----- تصوف کا باطنیت (Mysticism) سے کوئی تعلق نہیں، "باطنیت" تقریباً ہر مذہب میں پائی جاتی ہے۔ اس لیے لاطینی، جرمنی، فرانسیسی میں اس کے لیے انگریزی سے ملتے جلتے الفاظ ہیں۔۔۔۔۔ تفصیلات کے لئے مندرجہ ذیل لغات ملاحظہ فرمائیں۔
- (1) Jhon: Ogilvie: English Dictionary,
London, 1907, p. 471
- (2) William Dwight Whitney: German And
English Dictionary, 1889, p. 198
- (3) Charles Annandale: The Concise
Dictionary, 1914, p. 448
- تصوف میں داغ و روشن دستور حیات ہے، یہاں اجالا ہی اجالا ہے، اندھیرا نہیں۔۔۔۔۔ باطنیت میں دستور حیات داغ نہیں، یہاں اندھیرا ہی اندھیرا ہے روشنی کی تلاش ہے، روشنی نہیں، تصوف میں قائد درمہر ہے، باطنیت میں نہیں۔۔۔۔۔ باطنیت کے معنی لغات میں یہ لکھے ہیں۔۔۔۔۔ خدا کی تلاش، خدا میں ضم ہونے کی آرزو۔۔۔۔۔ دیکھئے؛
- (i) William Geddie: Chambers Twentieth
Century Dictionary, London, 1954, p. 708
- (ii) F.J.Fowler etc. Oxford Dictionary,
London 1952, p 518
- ۳۶----- عبدالحق محدث دہلوی: تحصیل التعرف فی معرفۃ الفقہ والاصوف (مخطوطہ ۵۰-۵۱ / ۱۶۴۰ء، ص ۱۔ بحوالہ احمد بن محمد عیسیٰ البرنسی القاسمی (م۔ ۸۹۹ھ / ۱۴۹۶ء): کتاب الجمع بین الشریعہ والحقیقہ۔
- ۳۷----- قرآن حکیم، سورۃ رحمن، آیت نمبر ۵۵
- ۳۸----- مخطوطہ مذکور، ص ۲

پروفیسر نکلسن (Nicholson) اور پروفیسر میکڈونلڈ (Mc Donald) کو ملاؤٹ کی وجہ سے تصوف میں عیسائی رهبانیت اور یونانی لاطینیّت کی جو آرا ہی ہے حالانکہ فرانسسیسی محقق پروفیسر ماسینون (Massignon) نے صاف لکھا ہے کہ تصوف کی بنیاد سراسر قرآن و حدیث پر ہے۔۔۔۔۔ تفصیل کے لیے مطالعہ کریں۔

(i) R.A.Nicholson: Mysticism----- The Legacy of Islam, 1952, p.213

of Islam, 1952, p. 213

(ii) D.B.McDonald: Development of Muslim Theology Jurisprudence And Constitutional Theory, p. 130

(iii) Hamilton A.R.Gibb: Mohammadanism, New York, 1955, p. 100

انشار اللہ ہم آگے چل کر بتائیں گے کہ تصوف کی بنیاد سراسر قرآن و حدیث سے ہے اس کا باطنیت یا Mysticism سے کوئی تعلق نہیں۔ مسعود

۲۹	----- قرآن حکیم، سورۃ بقرہ آیت نمبر ۲۰، سورۃ ص، آیت نمبر ۱۶
۴۰	----- قرآن حکیم، سورۃ بقرہ، آیت نمبر ۲۱
۴۱	----- قرآن حکیم، سورۃ بقرہ، آیت نمبر ۳۴، سورۃ اعراف، آیت نمبر ۱۱۲، سورۃ اسرار آیت نمبر ۶۱، سورۃ کہف، آیت نمبر ۵۰، سورۃ طہ، آیت نمبر ۱۱۶
۴۲	----- قرآن حکیم، سورۃ طہ، آیت نمبر ۲۱
۴۳	----- قرآن حکیم، سورۃ بقرہ، آیت نمبر ۲۷
۴۴	----- قرآن حکیم، سورۃ آل عمران، آیت نمبر ۳۳
۴۵	----- قرآن حکیم، سورۃ اسرار، آیت نمبر ۷۰
۴۶	----- قرآن حکیم، سورۃ بقرہ، آیت نمبر ۳۷
۴۷	----- قرآن حکیم، سورۃ ممتحنہ، آیت نمبر ۲۱
۴۸	----- ایضاً
۴۹	----- صحیح بخاری، (ترجمہ اردو محمد عبدا حکیم اختر شاہ جہاں پوری)، لاہور ۱۹۸۲ء، باب نمبر ۴۶۴
	----- «وجبة الصوف في الغزوة» ج ۳، ص ۲۹۰
۵۰	----- سنن ابوداؤد (ترجمہ اردو محمد عبدا حکیم اختر شاہ جہاں پوری)، لاہور ۱۹۸۰ء، ج ۳، ص ۲۲۰

- ۵۱۔۔۔۔۔ سنن ابن ماجہ (ترجمہ اردو محمد عبد الحکیم اختر شاہجہاں پوری)، لاہور ۱۹۸۲ء، ج ۱۲، ص ۳۷۴ با
ب نمبر ۵۷۷، "لسن الصوف"۔۔۔۔۔
- ۵۲۔۔۔۔۔ شہاب الدین سہروردی: عوارف المعارف، مطبوعہ مکتبہ الوہیبیہ، مصر ۱۲۹۲ھ، ص
۲۲-۲۳
- ۵۳۔۔۔۔۔ حیرت کی بات یہ ہے کہ ہمیں۔ ہود و نصاریٰ اور ہنود و مشرکین کے لباس سے نفرت
نہیں، ہمیں انبیاء علیہم السلام کے لباس اور اس کے پہننے والوں سے نفرت ہے۔ اپنی
حالت پر غور فرمائیں، کہیں دشمنان اسلام نے ہم پر جادو تو نہیں کیا؟ ان کی کوئی بات بری
نہیں لگتی، اپنی سب باتیں بری لگتی ہیں۔ مسعود
- ۵۴۔۔۔۔۔ قرآن حکیم میں بھی "صوف" سے ملتے جلتے الفاظ آئے ہیں مگر اس کا مادہ مختلف ہے، پھر
بھی مجازاً صوفیہ پر اطلاق ہو سکتا ہے۔ مثلاً صحنفا (ہموں طہ، ۱۰۶ / ۲۰۔۔۔۔۔ صفا
(پرا باند ہے) کہف، ۴۸ / ۱۸۔۔۔۔۔ صائت (پر پھیلائے) نور، ۲۱ /
۲۴۔۔۔۔۔ صافون (پر پھیلائے) ہے۔۔۔۔۔ ۱۶۵ / ۳۷۔۔۔۔۔ صواف (ایک
پاؤں بندھے سین پاؤں سے کھڑے) حج، ۳۶ / ۲۲، مصفوفہ (قطار در قطار) طور، ۲۰ /
۵۲
- ۵۵۔۔۔۔۔ اسماعیل بن حامد الجعفری: الصالح، بیروت، ۱۹۵۶ء، جلد ۴
- ۵۶۔۔۔۔۔ سید محمد مرتضیٰ حسینی الزبیدی: تاج العروس، دارالہدایہ للطباعة و النشر و
التوزیع، ۱۹۸۷ء
- ۵۷۔۔۔۔۔ ابوالفضل جمال الدین محمد مصری: لسان العرب، ج ۷، ۲۰۵۱ء، ایران، ص ۱۹۹
- ۵۸۔۔۔۔۔ فیروز اللغات، لاہور ۱۹۶۸ء، ص ۳۸۷
- ۵۹۔۔۔۔۔ Prof Maan Z. Madina: Arabic English
Dictionary, U.S.A. 1973, p. 382
- ۶۰۔۔۔۔۔ المعجم (اردو، کراچی ۱۹۷۵ء، ص ۵۸۲
- ۶۱۔۔۔۔۔ (۱) بخاری شریف، ص ۸۹۰ (ب) مسند امام احمد، ج ۱۲، ص ۳۱۲
- ۶۲۔۔۔۔۔ قرآن حکیم، سورۃ آل عمران، آیت نمبر ۱۵۹
- ۶۳۔۔۔۔۔ قرآن حکیم، سورۃ نحل، آیت نمبر ۸۹
- ۶۴۔۔۔۔۔ قرآن حکیم، سورۃ حشر، آیت نمبر ۷
- ۶۵۔۔۔۔۔ قرآن حکیم، سورۃ بقرہ، آیت نمبر ۱۶۵
- ۶۶۔۔۔۔۔ ترمذی شریف، کتاب الدعوات، ص ۵۰۲

- ۶۷۔۔۔۔۔ قرآن حکیم، سورۃ توبہ، آیت نمبر ۲۴
- ۶۸۔۔۔۔۔ قرآن حکیم، سورۃ فاطر، آیت نمبر ۱۰
- ۶۹۔۔۔۔۔ قرآن حکیم، سورۃ فاطر، آیت نمبر ۲۲
- ۷۰۔۔۔۔۔ قرآن حکیم، سورۃ مومنون، آیت نمبر ۶۱
- ۷۱۔۔۔۔۔ قرآن حکیم، سورۃ واقفہ، آیت نمبر ۱۰-۱۴
- ۷۲۔۔۔۔۔ قرآن حکیم، سورۃ فاطر، آیت نمبر ۲۲
- ۷۳۔۔۔۔۔ قرآن حکیم، سورۃ دہر، آیت نمبر ۷
- ۷۴۔۔۔۔۔ ابن تیمیہ: اصحاب صفہ اور تصوف کی حقیقت (ترجمہ اردو عبدالرزاق سلخ آبادی)، الدار
السلفیہ، مطبوعہ بمبئی، ص ۴۷
- ۷۵۔۔۔۔۔ قرآن حکیم، سورۃ مطفقین، آیت نمبر ۲۲-۲۴
- ۷۶۔۔۔۔۔ قرآن حکیم، سورۃ لہار، آیت نمبر ۶۹
- ۷۷۔۔۔۔۔ قرآن حکیم، سورۃ بینہ، آیت نمبر ۸
- ۷۸۔۔۔۔۔ قرآن حکیم، سورۃ مائدہ، آیت نمبر ۵۷
- ۷۹۔۔۔۔۔ قرآن حکیم، سورۃ احزاب، آیت نمبر ۲۲
- ۸۰۔۔۔۔۔ قرآن حکیم، سورۃ آل عمران، آیت نمبر ۱۱۳-۱۱۴
- ۸۱۔۔۔۔۔ مسلم شریف، کتاب الضعفاء والیا ملین، ج ۲، ص ۳۲۹
- ۸۲۔۔۔۔۔ (۱) مسند احمد، ج ۱، ص ۲۳۷ (ب) نسائی، ج ۱، ص ۲۵۶ (ج) بخاری شریف، ج ۲، ص
۹۶۱
- ۸۳۔۔۔۔۔ بخاری شریف، ج ۲، ص ۹۴۹
- ۸۴۔۔۔۔۔ تفسیر شیخ الاکبر، ج ۱، ص ۲۸۸
- ۸۵۔۔۔۔۔ (۱) تفسیر شیخ الاکبر، ج ۱، ص ۷
(ب) فتاویٰ مکیہ، ج ۱۲، ص ۳۴۴
(ج) اشعۃ اللمعات، ج ۴، ص ۱۳۴
- ۸۶۔۔۔۔۔ شیخ عبدالرحمن محدث دہلوی: تحصیل التعرف فی معرفۃ الفقہ والاصوف، ترجمہ مخطوطہ از علامہ
محمد عبدالکیم شرف قادری، ص ۶
- نوٹ۔۔۔۔۔ الامام الحدیث الحاج علی زکریا سیحی بن شرف النووی (م۔ ۵۶۶ھ / ۱۲۶۸-۹) نے
"ریاض الصالحین" کے نام سے احادیث کا ایک مستند مجموعہ مرتب کیا ہے (مطبوعہ لاہور
۱۹۸۶ / ۵۱۴۰۷ / ۱-۱) اس میں مختلف ابواب کے تحت جن احادیث کو جمع کیا ہے وہ

تقریباً وہی ہیں جن کا تعلق صوفیہ کی تعلیمات اور ملفوظات سے ہے۔ اس کے مطالعہ سے ان حضرات کی تشکیلی ہو سکتی ہے جو تصوف کو قرآن و حدیث کے خلاف سمجھتے ہیں اور اس سے متفرق ہیں یا کسی غلط فہمی میں مبتلا ہیں۔ مطالعہ اور صحیح فکر ہی سے غلط فہمیاں دور ہو سکتی

ہیں۔۔۔۔۔ مسعود

- ۸۷۔۔۔۔۔ قرآن حکیم، سورۃ احزاب، آیت نمبر ۴۱، الرسالۃ القشیریہ، مصر ۱۹۴۰ء، ص ۱۱۰
- ۸۸۔۔۔۔۔ قرآن حکیم، سورۃ طلاق، آیت نمبر ۱، سورۃ کاندہ، آیت نمبر ۲
- ۸۹۔۔۔۔۔ قرآن حکیم، سورۃ بقرہ، آیت نمبر ۴۳، الرسالۃ القشیریہ، ص ۱۳۴
- ۹۰۔۔۔۔۔ قرآن حکیم، سورۃ ذہر، آیت نمبر ۷-۸
- ۹۱۔۔۔۔۔ قرآن حکیم، سورۃ پینہ، آیت نمبر ۳۰، سورۃ فجر، آیت نمبر ۲۷-۲۸
- ۹۲۔۔۔۔۔ قرآن حکیم، سورۃ رحمن، آیت نمبر ۱۲
- ۹۳۔۔۔۔۔ ایضاً، آیت نمبر ۱۲
- ۹۴۔۔۔۔۔ قرآن حکیم، سورۃ احزاب، آیت نمبر ۶
- ۹۵۔۔۔۔۔ قرآن حکیم، سورۃ زمر، آیت نمبر ۱، الرسالۃ القشیریہ، ص ۱۰۴

نوٹ۔۔۔۔۔ نقشبندیہ یہ سلسلے کے مشائخ نے سالک کے لیے یہ آٹھ شرائط تجویز کی ہیں۔۔۔۔۔

- (۱) ہوش و روم (۲) نظر بر قدم (۳) سف در وطن (۴) خلوت در انجمن (۵) یاد کرد (۶) بازگشت (۷) نگاہ داشت (۸) یاد داشت۔۔۔۔۔ اسی طرح (۱) وقوف زمالی (۲) وقوف حدوی (۳) وقوف قلبی۔۔۔۔۔ یہ ساری مصلحتات تصوف سے بیگانہ انسان کے لیے بظاہر عجیبہ سی لگتی ہیں مگر میں نے جب قرآن کریم کا مطالعہ کیا تو یہ راز کھلا کہ کوئی نہ کوئی آیت کسی نہ کسی اصطلاح کی تصدیق کر رہی ہے گویا یہ اصطلاحات صراط مستقیم پر چلنے والوں کی آسانی کے لیے وضع کی گئی ہیں اور ایسا کرنے کی کسو آیت حدیث میں مانت لھیں۔

مسعود

- ۹۶۔۔۔۔۔ قرآن حکیم، سورۃ آل عمران، آیت نمبر ۱۹۱
- ۹۷۔۔۔۔۔ قرآن حکیم، سورۃ توبہ، آیت نمبر ۱۲
- ۹۸۔۔۔۔۔ قرآن حکیم، سورۃ زخرف، آیت نمبر ۲۳-۲۵
- ۹۹۔۔۔۔۔ ترمذی شریف ص ۲۳۷
- ۱۰۰۔۔۔۔۔ مسند امام احمد، ج ۱۵، ص ۴۲۷
- ۱۰۱۔۔۔۔۔ مسلم شریف، ج ۲، ص ۴۰۷
- ۱۰۲۔۔۔۔۔ مسند امام احمد، ج ۱، ص ۲۶۸

- نوٹ۔۔۔ امام ابو حنیفہ کے شاگرد عبداللہ بن مبارک (م۔ ۱۸۱ھ / ۷۹۷ء) نے کتاب الزہد مرتب کی جس میں زہد کی فضیلت سے متعلق احادیث جمع کی گئی ہیں۔ مسعود
- ۱۰۳۔۔۔ قرآن حکیم، سورہ کہف، آیت نمبر ۱۲،
- ۱۰۴۔۔۔ قرآن حکیم، سورہ کہف، آیت نمبر ۱۸۱،
- ۱۰۵۔۔۔ قرآن حکیم، سورہ کہف، نمبر ۲۱،
- ۱۰۶۔۔۔ قرآن حکیم، سورہ کہف، آیت نمبر ۹،
- ۱۰۷۔۔۔ شیخ عبدالحق محدث دہلوی: تحصیل التعرف فی معرفۃ الفقہ والصفوف، ترجمہ مخطوطہ علامہ محمد عبدالحکیم شرف قادری، ص ۱-۲،
- ۱۰۸۔۔۔ شیخ عبدالحق محدث دہلوی: تحصیل التعرف فی معرفۃ الفقہ والصفوف، (ترجمہ مخطوطہ از علامہ محمد عبدالحکیم شرف قادری، ص ۲)،
- ۱۰۹۔۔۔ عبدالوہاب شرانی: طبقات اولیاء، مصر، ج ۱، ص ۱۳۱،
- ۱۱۰۔۔۔ شہاب الدین سہروردی: غارف المعارف، مصر، ج ۱، ص ۴۳،
- ۱۱۱۔۔۔ عبدالوہاب شرانی: السیاقیت الجواہر فی عقائد الاکابر، ج ۱، ص ۱۳۹،
- ۱۱۲۔۔۔ عبدالوہاب شرانی: کتاب السیاقیت والجواہر، ص ۲۲،
- ۱۱۳۔۔۔ امام غزالی: اجیاء علوم الدین، ص ۱۳،
- ۱۱۴۔۔۔ عارف ریوگری: عارف نامہ (ترجمہ اردو قدیر محمد قریشی)، کراچی، ۱۹۹۷ء، ص ۹،
- ۱۱۵۔۔۔ الطبقات الکبریٰ، ص ۲،
- ۱۱۶۔۔۔ ایضاً، ص ۲،
- ۱۱۷۔۔۔ احمد سرہندی: مکتوبات، جلد اول، امرتسر ۱۳۲۸ھ / ۱۹۱۰ء، مکتوب نمبر ۳۶، ص ۹۷،
- ۱۱۸۔۔۔ شیخ عبدالحق محدث دہلوی: تحصیل التعرف فی معرفۃ الفقہ والصفوف، ترجمہ اردو محمد عبدالحکیم شرف قادری، ص ۱،
- ۱۱۹۔۔۔ عبدالحق محدث دہلوی: حدیث نابی، مدینہ منورہ، ج ۱، ص ۱۳۰-۱۳۱،
- ۱۲۰۔۔۔ بقول سید احمد خاں، مسجد فتحپوری ۱۰۶۰ھ / ۱۶۵۰ء میں شاہجہاں بادشاہ کی بلکہ فتحپوری حکم نے تعمیر کرائی تھی (آثار الصادقہ، ۱۳۲۲ / ۱۹۰۴ء، تصیر ایڈیشن ص ۷۰) یہ مسجد صدیوں سے علم و دانش اور معرفت و طریقت کا مرکز ہے۔ آج کل ڈاکٹر منشی محمد مکرم احمد اس مسجد کے شاہی امام و خطیب ہیں۔ مسعود
- ۱۲۱۔۔۔ قرآن حکیم، سورہ انبیاء، آیت نمبر ۶۹،

- ۱۲۲۔۔۔۔۔ قرآن حکیم، سورۃ توبہ، آیت نمبر ۴۰
- ۱۲۳۔۔۔۔۔ محمد مسعود احمد، مکاتیب مظہری، کراچی ۱۹۶۹ء، جلد اول، ص ۳۳۳
- ۱۲۴۔۔۔۔۔ داراشکوہ: سفینۃ الاولیاء، مطبوعہ کراچی ۱۹۷۵ء، ص ۱۰۴، سفینۃ الاولیاء۔
- ۱۲۵۔۔۔۔۔ محمد امین بدخشی: مناقب الحضرت (۱۰۷۰ھ) مخطوطہ مکتوبہ ۱۲۰/۱۵۱۱ / ۱۷۲۷ء
- پرنس میوزیم، لندن، ورق ۱۷۱
- ۱۲۶۔۔۔۔۔ اقبال: پال جبریل، لاہور ۱۳۷۹ھ / ۱۹۵۹ء، ص ۲۱۱
- ۱۲۷۔۔۔۔۔ قرآن حکیم، سورۃ حشر، آیت نمبر ۲
- ۱۲۸۔۔۔۔۔ قرآن حکیم، سورۃ کہف، آیت نمبر ۱۸
- ۱۲۹۔۔۔۔۔ قرآن حکیم، سورۃ آل عمران، آیت نمبر ۱۵۱
- ۱۳۰۔۔۔۔۔ قرآن حکیم، سورۃ انفال، آیت نمبر ۱۲
- ۱۳۱۔۔۔۔۔ قرآن حکیم، سورۃ رعد، آیت نمبر ۲۸
- ۱۳۲۔۔۔۔۔ عارف ریوگری: عارف نامہ (ترجمہ اردو قدیر محمد قریشی)، کراچی ۱۹۹۷ء، ص ۱۲-۱۵
- ۱۳۳۔۔۔۔۔ شیخ عبدالحق محدث دہلوی: تحصیل الترف فی معرفۃ الفقہ والتصوف (ترجمہ اردو علامہ محمد عبدالحکیم شرف نادری) ص ۱۹
- ۱۳۴۔۔۔۔۔ محمد عمر بیر بلوی، قرآن اور تصوف، مطبوعہ ماہنامہ سلسبیل (لاہور) مئی ۱۹۹۶ء، ص ۱۲-۱۸
- ۱۳۵۔۔۔۔۔ ڈاکٹر کلین: الابانۃ عن اصول الدیانۃ (ترجمہ مقدمہ، ص ۸۱) (بحوالہ یوسف سلیم چشتی): اسلامی تصوف میں غیر اسلامی نظریات کی آمیزش، دہلی، ۱۹۸۹ء
- ۱۳۶۔۔۔۔۔ ولیم میور: خلافت۔۔۔۔۔ اس کا عروج، انحطاط و زوال، ص ۲۱۶ (بحوالہ مذکور)
- ۱۳۷۔۔۔۔۔ پروفیسر نکلسن: عربوں کی ادبی تاریخ، ص ۲۱۵ (بحوالہ مذکور)
- ۱۳۸۔۔۔۔۔ ڈاکٹر جے۔ این۔ ہاسٹر: شیطان بند، ص ۱۵
- ۱۳۹۔۔۔۔۔ پی۔ کے۔ مٹی: عربوں کی تاریخ، لندن ۱۹۴۹ء، ص ۲۲۸
- ۱۴۰۔۔۔۔۔ اسلامک کوارٹری، جلد نمبر ۶، شمارہ نمبر ۳-۴، ص ۳۸، جولائی و اکتوبر ۱۹۶۱ء
- ۱۴۱۔۔۔۔۔ ڈاکٹر جے۔ این۔ ہاسٹر: شیطان بند، ص ۲۸ (بحوالہ مذکور)
- ۱۴۲۔۔۔۔۔ ذکی مبارک: التصوف الاسلامی، ج ۲، ص ۲۳
- ۱۴۳۔۔۔۔۔ حضور صلی اللہ علیہ وسلم نے فرمایا: "جس نے علی سے محبت کی اس نے مجھ سے محبت کی، جس نے علی سے بغض رکھا اس نے مجھ سے بغض رکھا" (الاستیعاب)۔۔۔۔۔ حسن و حسین (رضی اللہ عنہما) کے لیے فرمایا: "یہ دونوں میرے بیٹے ہیں اور میری بیٹی کے بیٹے، اے اللہ

ادارہ مسعودیہ کی کتب ملنے کے پتے

۱۔ ادارہ مسعودیہ، ۲/۶، ای ناظم آباد، کراچی۔ فون 92-21-6614747

۲۔ ضیاء الاسلام پبلی کیشنز۔ ضیاء منزل (شوگن مینشن) آف محمد بن قاسم

روڈ، کراچی فون نمبر 2633819-2213973

۳۔ محمد عارف و عبدالرشید مسعودی۔ اسٹاکسٹ ادارہ مسعودیہ کراچی

شاپ نمبر B-2 سرنج منزل امام بارگاہ اسٹریٹ نزد کچھی میمن مسجد بالمقابل گلدف

ہوٹل صدر کراچی، پاکستان۔ فون نمبر: 021-5217281

موبائل: 0320-5032405

۴۔ مکتبہ غوثیہ، پرانی سبزی منڈی، یونیورسٹی روڈ، پولیس چوکی محلہ فرقان آباد،

کراچی نمبر ۵، فون: 4910584-4926110

۵۔ ضیاء القرآن۔ 14۔ انفال سنٹر، اردو بازار، کراچی

فون: 021-2630411-2210212

۶۔ فرید بک اسٹال ۳۸۔ اردو بازار لاہور، فون نمبر۔ 042-7224899

۷۔ مکتبہ الجامعہ نقشبندیہ بستان العلوم۔

کڈہالہ (مجاہدہ آباد)، آزاد کشمیر براستہ گجرات، اسلامی جمہوریہ پاکستان۔

۸۔ گلوبل اسلامک مشن 355 والٹ اسٹریٹ سویٹ ۲ یونکرس، نیویارک 10701،

P.O.Box:1515 ٹیلیفون: 914)709-1705 (914)709-1593 فیکس: (914)709-1593

۹۔ جناب منیر حسین مسعودی، 46 ہولی لین، سمیتھوک، ویسٹ ڈیلینڈز B67 7JD،

انگلینڈ، U.K۔

